



आज़ादी का
अमृत महोत्सव

समूह संपादक- डॉ. ओ. पी. मिश्रा

https://epaper.tamsasanket.com

विशेष समाचार

गुजरात में बनेगा 'आत्मनिर्भर... >> पेज 04

सीओ की गाड़ी से कुचलकर... >>पेज 06

रणदीप हुड्डा ने ठुकरा दिया था ...

» डॉ. लोहिया की जन्म भूमि से
सर्वप्रथम प्रकाशित समाचार पत्र

मौसम

सूर्योदय: 05:15

सूर्यास्त: 06:51

अधिकतम: 43^०00

न्यूनतम: 29^०00

फास्ट न्यूज

राघव चड्ढा को संसद की
पिटेशन कमेटी का अध्यक्ष
बनाया गया

नई दिल्ली। राघव चड्ढा को संसद की पिटेशन कमेटी का नया अध्यक्ष नियुक्त किया गया है। राज्यसभा के सभापति सी. पी. राधाकृष्णन ने इस समिति का पुनर्गठन करते हुए इसमें सदन के 10 सदस्यों को शामिल किया है। इस समिति में राघव चड्ढा के अलावा हर्ष महंजन, गुलाम अली, शंभू शरण पटेल, मयंककुमार नायक, मस्तान राव यादव बीधा, जेबी माथेर हिशाम, सुबाशीष खुटिया, रंगबिरा नरजारी और संदीप कुमार पी. को सदस्य बनाया गया है।

अमरनाथ से आई बाबा बर्फानी की पहली तस्वीर

श्रीनगर। अमरनाथ यात्रा शुरू होने से पहले शनिवार को बाबा बर्फानी की पहली तस्वीरें सामने आ गई हैं। सोशल मीडिया पर वायरल वीडियो में दिख रहा है कि 6 से 7 फीट का शिवलिंग अपना आकार ले चुका है।

इस दौरान सुरक्षा के लिए तैनात जवानों ने सबसे पहले शिवलिंग के दर्शन भी किए। अमरनाथ यात्रा इस साल 3 जुलाई 2026 से शुरू होकर 9 अगस्त 2026 तक चलेगी। इस साल सभी संवेदनशील हिस्सों और आपदा की आशंका वाले स्थानों को तीर्थयात्रियों के लिए 'नो-पैट्री ज़ोन' घोषित किया गया है। बालटाल और नुनवान रास्तों के दोनों ट्रेक को चौड़ा किया गया है।

पेपर लीक की आरोपी

फिजिक्स टीचर सस्पेंड

नई दिल्ली। महाराष्ट्र के स्कूल सेट हीरालाल सरस्वती प्रश्नाला ने सीनियर फिजिक्स लेक्चरर मनीषा संजय हवलदार को NEET पेपर लीक में शामिल होने के आरोप में गिरफ्तारी के बाद तुरंत सस्पेंड कर दिया है। स्कूल सेक्रेटरी डॉ. सतीश गावडे ने बताया कि मनीषा, 1992 से संस्थान में फिजिक्स की लेक्चरर हैं। उनके पास MSC, BED की डिग्री है। वह 30 जून को रिटायर होने वाली हैं।

लखनऊ में बिजली के लिए हंगामा

बिजली संकट : महा विद्युत आपदा

उत्तर प्रदेश में गर्मी और बिजली कटौती पर सियासत तेज हो गई है. अखिलेश यादव ने भाजपा सरकार पर महा विद्युत आपदा और स्मार्ट मीटर महाभ्रष्टाचार का आरोप लगाया तो वहीं मायावती ने आम जनता की दोहरी मार झेलने वाला बता दिया. इन बयानबाजी पर पलटवार करते हुए यूपी कैबिनेट के उर्जा मंत्री एके शर्मा ने कहा कि अखिलेश यादव जब भी आईना जब भी उठाया करो पहले खुद को दिखाया करो. बिजली संकट को लेकर यूपी में सियासत तेज हो गई है.

आरोप

अरमान अंसारी

तमसा संकेत, लखनऊ। उत्तर प्रदेश में भीषण गर्मी और बिजली कटौती को लेकर सियासत तेज हो गई है। समाजवादी पार्टी के राष्ट्रीय अध्यक्ष अखिलेश यादव ने प्रदेश की बिजली व्यवस्था को लेकर भाजपा सरकार पर बड़ा हमला बोला है। अखिलेश यादव ने सोशल मीडिया प्लेटफॉर्म X पर पोस्ट कर प्रदेश में चल रहे बिजली संकट को महा विद्युत आपदा बताया दिया। उन्होंने कहा कि भाजपा सरकार की गलत नीतियों के कारण प्रदेश की बिजली व्यवस्था पूरी तरह चरमरा गई है। सपा प्रमुख ने लोगों से अपील करते हुए कहा कि बिजली विभाग के कनिष्ठ कर्मचारियों और लाइनमैन पर गुस्सा न निकाला जाए, क्योंकि संविदा कर्मचारियों की छंटनी के बाद वे पहले से ही भारी दबाव में काम कर रहे हैं। उन्होंने आरोप लगाया कि बिजली संकट के लिए भाजपा सरकार, बिजली मंत्री, जनप्रतिनिधि, उच्चाधिकारी और भ्रष्ट ठेकेदार जिम्मेदार हैं।



स्मार्ट मीटर को बताया महाभ्रष्टाचार

लखनऊ के कई इलाकों में बिजली के लिए हाहाकार की स्थिति है। जमकर बिजली कटौती हो रही है। इस दौरान लोगों का गुस्सा भी अधिकारियों पर फूट रहा है। लोग कहीं सड़कों पर उतर रहे हैं तो कहीं पर विभागीय अधिकारियों को ही बंधक बना ले रहे हैं। 20 मई की रात साउथ सिटी से बिजली आपूर्ति व्यवस्था चरमराई जो पारा, सभादलगत की तरफ बढ़ गई। इन इलाकों में लगातार तीसरे दिन भी



अखिलेश यादव ने यह भी कहा कि सरकार ने न तो बिजली उत्पादन बढ़ाने के लिए नए पावर प्लांट लगाए और न ही ट्रांसमिशन व डिस्ट्रीब्यूशन व्यवस्था को मजबूत किया। स्मार्ट मीटर योजना को भी उन्होंने महाभ्रष्टाचार करार दिया। साथ ही उन्होंने आरोप लगाया कि बिजली की शिकायत

लखनऊ के आशियान इलाके में बिजली कटौती के खिलाफ समाजवादी पार्टी के नेताओं और कार्यकर्ताओं ने विरोध प्रदर्शन किया।

करने वालों को धमकाया जा रहा है और FIR तक दर्ज कराई जा रही है। उन्होंने लोगों से अपील की कि गर्मी को देखते हुए बुजुर्गों, बच्चों और बीमारों का विशेष ध्यान रखें, पानी जमा करके रखें और मोबाइल चार्ज रखें। >> (शेष पेज 06 पर)

जैसे ही गर्मी बढ़ने लगी, बिजली कटौती शुरू हो गई। लोगों को बिजली न मिलने से परेशान होकर घरों में बैठ गए। बिजली कटौती के कारण लोगों को ठंडा पानी पीने में दिक्कत हो रही है। बिजली कटौती के कारण लोगों को ठंडा पानी पीने में दिक्कत हो रही है। बिजली कटौती के कारण लोगों को ठंडा पानी पीने में दिक्कत हो रही है।

पार्षद बोले- जनता कष्ट उठा रही

सरोजनी नगर सेकेंड से पार्षद रामनरेश रावत ने वीडियो जारी कर कहा- विधायक जी जब से बिजली विभाग को प्राइवेट कंपनी के हाथ दे दिया गया है। तब से जनता सिर्फ तकलीफ उठा रही है। वार्ड सरोजनी नगर फस्ट व वार्ड सरोजनी नगर सेकेंड की जनता बेहाल है। लो वोल्टेज के चलते सबमर्सिबल चल पा रहे हैं। न ही पंखे-एसी काम कर रहे हैं। लोग रात भर सो नहीं पाते। वहीं अधिकारी फोन नहीं उठाते हैं।

धरने पर बैठे थे विधायक

मंगलवार को भी रात में कई पावर हाउस पर हंगामा हुआ था। बुधवार दिन में लखनऊ पश्चिम विधानसभा के विधायक अरमान खान तालकटोरा पावर हाउस पर धरने पर बैठ गए थे।

चौक में धू- धूकर जला तार

चौक क्षेत्र के इरफानिया मंदरसे के पास बिजली के तार में गुरुवार रात अचानक भीषण आग लग गई। देखते ही देखते तार धू-धू कर जलने लगा और कुछ देर बाद टूटकर सड़क पर गिर गया। घटना के दौरान इलाके में अफरा-तफरी का माहौल बन गया। अकबरी गेट जैसे अति व्यस्त रोड पर तार गिरने से बड़ा हादसा हो सकता था। गनीमत रही कि उस समय कोई इसकी चपेट में नहीं आया। स्थानीय लोगों का आरोप है कि इलाके में बिजली व्यवस्था लंबे समय से बदहाल है, लेकिन जिम्मेदार विभाग इस ओर ध्यान नहीं दे रहा।

मदरसों की गुणवत्ता सुधार और योजनाओं के प्रभावी क्रियान्वयन के सम्बन्ध में दिये गये निर्देश

राजभर एवं दानिश आजाद अंसारी ने की विभागीय कार्यों की समीक्षा

निर्देश

तमसा संकेत, संवाददाता

लखनऊ। प्रदेश के अल्पसंख्यक कल्याण एवं वक्फ मंत्री श्री ओम प्रकाश राजभर जी ने विभागीय अधिकारियों के साथ व्यापक समीक्षा बैठक कर योजनाओं की प्रगति, मदरसों की स्थिति तथा विभिन्न परियोजनाओं के क्रियान्वयन की समीक्षा की गयी। इस अवसर पर मा0 राज्यमंत्री श्री दानिश आजाद अंसारी जी उपस्थित रहे। बैठक में मा0 मंत्री जी ने अधिकारियों को निर्देश दिए कि सभी योजनाओं को पारदर्शिता और समयबद्धता के साथ लागू किया जाए तथा शिक्षा और विकास कार्यों में किसी प्रकार की शिथिलता न बरती जाए। बैठक में मदरसों के आधुनिकी-



करण और गुणवत्ता सुधार पर विशेष जोर दिया गया। मा0 मंत्री जी ने निर्देशित किया कि मदरसों के शिक्षकों और छात्रों को बायोमेट्रिक आधार से जोड़ा जाए तथा मदरसों में कार्यरत शिक्षकों के प्रशिक्षण एवं मूल्यांकन की व्यवस्था सुनिश्चित की जाये। साथ ही, मदरसों में पढ़ने वाले छात्रों को देश के स्वतंत्रता सेनानियों के बारे में शिक्षित करने के निर्देश भी दिये गये। उन्होंने स्पष्ट किया कि शासन की मंशा के अनुरूप अल्पसंख्यक समाज के शिक्षा, रोजगार और बुनियादी सुविधाओं के क्षेत्र में समग्र विकास को सुनिश्चित किया जाएगा। बैठक में प्रमुख सचिव, अल्पसंख्यक कल्याण एवं वक्फ विभाग उप्र0 श्रीमती संयुक्ता समद्वार, मुख्य कार्यपालक अधिकारी, उप्र0 सुन्नी सेण्ट्रल वक्फ बोर्ड, लखनऊ श्री मासूम अली मंसूर, विशेष सचिव श्री शीलधर सिंह यादव, श्री प्राणेश चंद्र शुक्ला, निदेशक श्री

बैठक में छात्रवृत्ति योजनाओं की प्रगति पर भी चर्चा की गई। वित्तीय वर्ष 2025-26 में पूर्वदशम एवं दशमोत्तर छात्रवृत्ति योजनाओं के अंतर्गत लगभग 5.89 लाख छात्र-छात्राओं को लाभान्वित किया गया तथा निर्धारित बजट का शत-प्रतिशत उपयोग सुनिश्चित किया गया।

अश्वनी कुमार पांडेय सहित विभागीय अधिकारी उपस्थित रहे।



मा0 मंत्री ओमप्रकाश राजभर जी, ने निर्दिष्ट मान्यता वाले मदरसों की स्थिति की भी समीक्षा की। बताया गया कि प्रदेश में कुल 560 राज्यानुदानित मदरसों में से 15 मदरसों की मान्यता निर्दिष्ट है। इस संबंध में मा0 मंत्री द्वारा निर्देश दिए गए कि मदरसों के मानक पूर्ण करने की प्रक्रिया को शीघ्र पूरा कराया जाए तथा छात्रों की शिक्षा बाधित न हो, इसके लिए आवश्यक वैकल्पिक व्यवस्थाएं सुनिश्चित की जाएं।

वर्तमान में 80 परियोजनाएं निर्माणाधीन

प्रधानमंत्री जन विकास कार्यक्रम के अंतर्गत संचालित परियोजनाओं की समीक्षा करते हुए मा0 मंत्री जी ने बताया कि वर्तमान में 80 परियोजनाएं निर्माणाधीन हैं तथा 36 परियोजनाएं पूर्ण की जा चुकी हैं। इन परियोजनाओं में डिग्री कॉलेज, आईटीआई, पेयजल योजनाएं, सामुदायिक सेवा केंद्र एवं अन्य आधारभूत संरचना से जुड़े कार्य शामिल हैं। इसके अतिरिक्त, विभाग के अधीन विभिन्न आयोगों, बोर्डों एवं अधिकरणों में रिक्त पदों पर शीघ्र नियुक्ति करने तथा वक्फ बोर्डों में नए अध्यक्ष एवं सदस्यों के नामांकन की प्रक्रिया को आगे बढ़ाने के निर्देश भी दिये गये।

मा0 मंत्री श्री ओम प्रकाश राजभर जी ने अधिकारियों से कहा कि सभी योजनाओं की नियमित मॉनिटरिंग की जाए, परियोजनाओं का स्थलीय निरीक्षण सुनिश्चित किया जाए तथा लाभार्थियों तक योजनाओं का लाभ समय पर पहुंचे, यह प्राथमिकता होनी चाहिए।

फास्ट न्यूज

गोदाम में घुसकर दबंगों ने कर्मचारियों को दौड़ा-दौड़ाकर पीटा

लखनऊ। लखनऊ के बाजारखाला इलाके में दबंगों ने गोदाम में घुसकर कर्मचारियों पर लाठी डंडों से हमला कर दिया। गाड़ी छूने को लेकर विवाद हुआ था। इसके बाद दबंगों ने अपने साथियों को बुलाकर अचानक से हमला कर दिया। जिसमें कई लोग घायल हुए हैं। पुलिस मामले की जांच कर रही है। रेलवे कॉलोनी ऐशबाग निवासी राहुल कुमार कोल्हड़ ड्रिंक के गोदाम में काम करते हैं।

लखनऊ में पत्थर से टकराई स्कूटी

लखनऊ। लखनऊ में सड़क हादसे में उन्नाव जिला अस्पताल में तैनात ऑडियोलॉजिस्ट की मौत हो गई। स्कूटी सड़क पर पड़े पत्थर से टकरा गई, जिससे वह अनियंत्रित होकर गिर पड़े। गंभीर हालत में उन्हें अस्पताल पहुंचाया गया, जहां इलाज के दौरान दम तोड़ दिया।

मूलरूप से जौनपुर निवासी सुरेश कुमार पाल (40) तेलीबाग में शनि मंदिर के पास परिवार के साथ रहते थे। वह उन्नाव जिला अस्पताल में ऑडियोलॉजिस्ट के पद पर तैनात थे। परिवार में पत्नी श्वेता पाल, बेटी सेल्वी और बड़े भाई अखिलेश पाल हैं। बताया गया कि शनिवार सुबह वह वृंदावन कॉलोनी स्थित अपने निर्माणाधीन मकान से स्कूटी से घर लौट रहे थे।

जोनल अधिकारी की सीआर फाइल में रिमार्क लगाया

लखनऊ। लखनऊ नगर निगम में सरकारी काम में लापरवाही बरतने पर कार्रवाई शुरू हो गई है। जनगणना-2027 स्वयंसेवा के काम में ढिलाई बरतने पर नगर आयुक्त गौरव कुमार ने जून-7 के जोनल अधिकारी रामेश्वर प्रसाद के सर्विस रिकॉर्ड में परिनंदा प्रविष्टि यानी अधिकारिक तौर पर खराब रिकॉर्ड दर्ज करने का का आदेश दिया है।

संवाद : शिक्षा को राजनीति से दूर रखकर केवल छात्र हित में केंद्रित करने की जरूरत

योगी सरकार के नेतृत्व में शिक्षा व्यवस्था में व्यापक सुधार

तमसा संकेत, संवाददाता

लखनऊ। प्रदेश के बैसिक शिक्षा राज्यमंत्री (स्वतंत्र प्रभार) संदीप सिंह ने शनिवार को 'एजुकेशन एंड करियर फेयर 2026' कार्यक्रम में सहभागिता कर विद्यार्थियों, अभिभावकों एवं शिक्षा क्षेत्र से जुड़े विशेषज्ञों के साथ संवाद किया। इस अवसर पर उन्होंने युवाओं को नई शिक्षा नीति, कौशल विकास, तकनीकी शिक्षा तथा बदलते वैश्विक परिदृश्य के अनुरूप स्वयं को तैयार करने के लिए प्रेरित किया। कार्यक्रम में उपस्थित युवाओं को संबोधित करते हुए मंत्री सिंह ने कहा कि प्रधानमंत्री के विजन 2047 के अनुरूप "विकसित भारत" के लक्ष्य को लेकर देश आगे बढ़ रहा है। उन्होंने कहा कि भारत युवाओं का देश है और सरकार का प्रयास है कि हर युवा को गुणवत्तापूर्ण शिक्षा एवं सही दिशा प्राप्त हो, जिससे वह अपने भविष्य को बेहतर



बना सके। उन्होंने कहा कि मुख्यमंत्री योगी आदित्यनाथ के नेतृत्व में प्रदेश सरकार शिक्षा व्यवस्था को सुदृढ़ एवं परिणामोन्मुख बनाने के लिए लगातार कार्य कर रही है। शिक्षा पर किया गया व्यय कभी व्यर्थ नहीं जाता, बल्कि यह राष्ट्र निर्माण की सबसे मजबूत नींव होती है। मंत्री सिंह ने कहा कि पिछले वर्षों में शिक्षा क्षेत्र में व्यापक सुधार किए गए हैं। पहले की तुलना में अब शिक्षा व्यवस्था में सकारात्मक बदलाव

दिखाई दे रहे हैं और सरकारी विद्यालयों के प्रति लोगों का विश्वास बढ़ा है। उन्होंने कहा कि पहले जहां सरकारी स्कूलों को लेकर झिझक थी, वहीं अब स्थिति बदल रही है और अभिभावकों का रुझान बढ़ा है। उन्होंने यह भी कहा कि सरकार का प्रयास है कि शिक्षा को राजनीति का माध्यम न बनने दिया जाए, बल्कि इसे केवल और केवल बच्चों के भविष्य निर्माण का साधन बनाया जाए।

एजुकेशन एंड करियर फेयर 2026 में मंत्री संदीप सिंह ने युवाओं को नई शिक्षा नीति व कौशल विकास के लिए किया प्रेरित विकसित भारत 2047 के विजन के अनुरूप युवाओं को तकनीकी एवं रोजगारपरक शिक्षा देने पर जोर एनसीईआरटी आधारित पाठ्यक्रम और संरचनात्मक सुधार से शिक्षा गुणवत्ता में सुधार के सकारात्मक परिणाम: मंत्री संदीप सिंह

शिक्षा के स्तर को सुधारने के लिए संरचनात्मक बदलाव

मंत्री सिंह ने बताया कि एनसीईआरटी आधारित पाठ्यक्रम को लागू किया गया है तथा शिक्षा के स्तर को सुधारने के लिए संरचनात्मक बदलाव किए गए हैं। उन्होंने कहा कि शिक्षा व्यवस्था में सुधार के परिणाम विभिन्न सर्वेक्षणों में भी स्पष्ट रूप से दिखाई दे रहे हैं। उन्होंने कहा कि सरकार का लक्ष्य है कि उत्तर प्रदेश के प्रत्येक छात्र को आधुनिक शिक्षा, तकनीकी ज्ञान और रोजगारपरक कौशल उपलब्ध कराया जाए, जिससे वे राष्ट्रीय एवं वैश्विक स्तर पर प्रतिस्पर्धा कर सकें।

डाले की टक्कर से पलटा ई-ऑटो, दबकर व्यक्ति की मौत

लखनऊ। लखनऊ के दुबग्गा थाना क्षेत्र में शनिवार सुबह तेज रफ्तार डाले ने ई-ऑटो को टक्कर मार दी। हादसे में एक व्यक्ति गंभीर रूप से घायल हो गया। ट्रॉमा सेंटर में इलाज के दौरान उसने दम तोड़ दिया। पुलिस ने शव को पोस्टमॉर्टम के लिए भेज दिया है।

मृतक की पहचान माल थाना क्षेत्र के नवीपनाहनगर के मोहम्मद कलीम (37) के रूप में हुई। वह प्राइवेट नौकरी करते थे। पिता लड़ुन ने बताया कि दुबग्गा इलाके में छंदोइया ईदगाह के पास पेट्रोल पंप के सामने हादसा हुआ। मृतक के 2 मासूम बच्चे हैं। स्थानीय लोगों के मुताबिक, डाले की टक्कर लगते ही ई-ऑटो पलट गया और उसमें बैठे कलीम गंभीर रूप से घायल होकर वहीं सड़क पर गिर गए। पेट्रोल पंप के मर्मियों ने पुलिस को शिकायत देते हुए घायल को ट्रॉमा सेंटर भिजवाया, जहां इलाज के दौरान कलीम ने दम तोड़ दिया।

राहुल के खिलाफ प्रदर्शन प्रधानमंत्री को अपशब्द कहने पर भड़के सवर्ण

तमसा संकेत, एजेंसी

लखनऊ। सवर्ण मोर्चा से जुड़े लोगों ने शनिवार को कांग्रेस सांसद राहुल गांधी के खिलाफ प्रदर्शन किया। उनका कहना था कि राहुल गांधी ने प्रधानमंत्री को अपशब्द कहे। उसके बाद हमने लखनऊ में हमने उनके खिलाफ हॉर्डिंग लगाया। कांग्रेस के कार्यकर्ताओं ने उस हॉर्डिंग को फाड़ दिया और अब सोशल मीडिया पर हमें जान से मारने की धमकी दे रहे हैं।

सवर्ण मोर्चा से जुड़े लोग राहुल गांधी के खिलाफ नारेबाजी करते हुए कांग्रेस दफ्तर घेरने जा रहे थे। तभी पुलिस ने हजरतगंज के पास उन्हें रोक लिया। यहां पर प्रदर्शनकारियों ने पुलिस से बहस की। उनका कहना था कि राहुल गांधी की तुगलकी सेना की तरफ से लगातार जान से मारने की धमकी दी जा रही है। ऐसे लोगों पर ऐसी कार्रवाई हो कि लखनऊ में दिखाई न दें।

प्रदर्शन कर रहे विशाल कुमार सिंह ने कहा कि हमने 'राहुल गांधी हुए बेनकाब' का हॉर्डिंग लगाया



था, जिसके बाद कांग्रेसी बौखला गए। उस हॉर्डिंग में राहुल गांधी से कुछ सवाल किए थे जिसके बाद कांग्रेसी भड़क गए। अब उनकी तुगलकी सेना की तरफ से लगातार जान से मारने की धमकी दी जा रही है। हमारा सवाल यह था कि अगर देश के प्रधानमंत्री और गृहमंत्री को गद्दार कहा गया है तो क्या वह जनता की गद्दार है जिसने उनका चुनाव किया है? प्रदर्शन कर रहे सवर्ण मोर्चा के उपाध्यक्ष बसंत सिंह बघेल ने कहा- अगर हमारे किसी साथी को हाथ लगा दिया तो हम उसको मुंहतोड़ जवाब देंगे। कांग्रेस के गुंडों ने हमारे संगठन के सदस्य को जान से मारने की धमकी दी है। उनके कार्यालय पर हम जाकर उन्हें जवाब देना चाहते थे।

समाधान दिवस में भूमि विवाद सर्वाधिक महिला अपराधों पर लिया फीडबैक

डीएम-एसपी ने सुनी जन शिकायतें

समाधान

तमसा संकेत, एजेंसी

सीतापुर। सीतापुर जिले में आयोजित सम्पूर्ण थाना समाधान दिवस के अवसर पर डीएम राजाग-णपति आर और एसपी अंकुर अग्रवाल ने थाना बिसवां थाना पहुंचकर जनसुनवाई की और आमजन की शिकायतों एवं समस्याओं को गंभीरता से सुना। इस दौरान बड़ी संख्या में फरियादी अपनी समस्याएं लेकर पहुंचे।

डीएम और एसपी ने मौके पर मौजूद अधिकारियों को निर्देशित किया कि प्राप्त शिकायतों का त्वरित, न्यायोचित और गुणवत्तापूर्ण निस्तारण सुनिश्चित किया जाए।



उन्होंने कहा कि जनता की समस्याओं का समाधान पारदर्शिता और संवेदनशीलता के साथ किया जाना चाहिए ताकि लोगों का प्रशासन पर विश्वास बना रहे।



निष्पक्ष की जाए कार्रवाई : जिलाधिकारी

जनसुनवाई के दौरान भूमि विवाद, आपसी झगड़े, महिला उत्पीड़न और अवैध कब्जों से जुड़े मामलों पर विशेष चर्चा की गई। जिलाधिकारी ने निर्देश दिए कि राजस्व से संबंधित विवादों के समाधान के लिए राजस्व एवं पुलिस विभाग की संयुक्त टीम बनाकर मौके पर जाकर निष्पक्ष कार्रवाई की जाए। उन्होंने कहा कि छोटे विवादों को समय रहते सुलझाना जरूरी है, ताकि भविष्य में कानून व्यवस्था की स्थिति न बिगड़े।

नियमानुसार की जाए कार्रवाई

एसपी अंकुर अग्रवाल ने कहा कि संवेदनशील मामलों में नियमानुसार निरोधालमक कार्रवाई की जाए तथा महिला संबंधी अपराधों में किसी प्रकार की लापरवाही न बरती जाए। उन्होंने थाना स्तर पर शिकायतों के शीघ्र निस्तारण और नियमित फॉलोअप पर भी जोर दिया। इसके साथ ही अधिकारियों को थाना समाधान दिवस रजिस्टर में शिकायतों के निस्तारण का पूरा विवरण दर्ज करने और सभी अभिलेख अद्यतन रखने के निर्देश दिए गए। इस अवसर पर एसडीएम आकांक्षा गौतम सहित राजस्व एवं पुलिस विभाग के अन्य अधिकारी और कर्मचारी उपस्थित रहे।

पति को आत्महत्या के लिए उकसाने का आरोप

पत्नी, उसके प्रेमी और चाचा पर एफआईआर

प्रताड़ना

तमसा संकेत, एजेंसी

हरदोई। हरदोई में एक व्यक्ति को आत्महत्या के लिए उकसाने का मामला सामने आया है। आरोप है कि पत्नी, उसके प्रेमी और प्रेमी के चाचा की प्रताड़ना से तंग आकर युवक ने 29 अप्रैल को फंदा लगाकर जान दे दी थी। पुलिस अधीक्षक के आदेश पर शुक्रवार शाम को तीनों आरोपियों के खिलाफ आत्महत्या के लिए उकसाने की धाराओं में रिपोर्ट दर्ज की गई है। महिला थाना क्षेत्र के ग्राम कोरिंगवां के मजरा रामभजन पुरवा निवासी रामकिशोर ने यह रिपोर्ट दर्ज कराई है। उन्होंने बताया कि 15 साल पहले उनके बेटे शिवरतन की शादी लखीमपुर जनपद के मैंगलगंज थाना क्षेत्र के ग्राम सेमरा घाट निवासी



■ बाग में लटकता मिला था शव

फूलचंद की बेटी नन्ही से हुई थी। शिवरतन के एक पुत्र और तीन पुत्रियां हैं। रामकिशोर के अनुसार, पिछले तीन सालों से नन्ही का प्रेम-प्रसंग महिला थाना क्षेत्र के ग्राम कोरिंगवां के मजरा रामभजन पुरवा निवासी प्रदीप से चल रहा था। इसी बात को लेकर शिवरतन और नन्ही के बीच अक्सर विवाद होता था। आरोप है कि नन्ही शिवरतन के साथ मारपीट करती थी और उसे समय पर खाना भी नहीं देती थी।

फास्ट न्यूज

किशोरी ने फांसी लगाकर दी जान

उन्नाव। उन्नाव के पुरवा कोतवाली क्षेत्र के बिछिया गांव में एक किशोरी का शव संदिग्ध परिस्थितियों में फांसी के फंदे से लटक मिला। घटना की सूचना मिलते ही पुलिस ने शव को कब्जे में लेकर पोस्टमार्टम के लिए भेज दिया है और मामले की जांच शुरू कर दी है। मृतका की पहचान बिछिया गांव निवासी बाबू की 14 वर्षीय पुत्री रितिका के रूप में हुई है। परिजनों के अनुसार, रितिका घर में थी तभी गांव के एक युवक का उसके मोबाइल पर फोन आया।

विवाहिता की संदिग्ध मौत

उन्नाव। उन्नाव के माखी थाना क्षेत्र के परमनी गांव में एक 32 वर्षीय विवाहिता की संदिग्ध परिस्थितियों में मौत हो गई। सूचना मिलने पर पहुंची पुलिस ने शव को कब्जे में लेकर पोस्टमार्टम के लिए भेजा है। मृतका के मायके पक्ष ने ससुरालजनों पर दहेज हत्या का आरोप लगाया है।

जानकारी के अनुसार, परमनी गांव निवासी सीमा (32) पत्नी गुनी की संदिग्ध मौत हुई है। मृतका का मायका अजगैन थाना क्षेत्र के दौलतखेड़ा गांव में है। सीमा की शादी करीब 12 वर्ष पहले गुनी के साथ हुई थी। मृतका की मां रानी ने आरोप लगाया है कि शादी के बाद से ही सीमा को दहेज के लिए प्रताड़ित किया जा रहा था।

डीएम ने बैंकर्स को लगाई फटकार

उन्नाव। उन्नाव में जिलाधिकारी धनश्याम मीना की अध्यक्षता में जिला स्तरीय बैंक परामर्श एवं समीक्षा समिति (डीसीसी/डीएलआरसी) की बैठक हुई। इस दौरान विभिन्न बैंकों की प्रगति, सीडी रेशियो, एनपीए और स्वरोजगार योजनाओं की समीक्षा की गई।

खराब प्रगति पर जिलाधिकारी ने बैंक अधिकारियों को फटकार लगाई। बैंक में जिलाधिकारी ने पंजाब नेशनल बैंक और इंडियन बैंक के खराब सीडी रेशियो पर विशेष नाराजगी व्यक्त की।

नितिन अग्रवाल के बयान से सियासत गरमाई

राजाबक्स सिंह का पलटवार, बोले- चुनौती स्वीकार है

बयानबाजी

तमसा संकेत, एजेंसी

हरदोई। हरदोई की राजनीति में इन दिनों बयानबाजी तेज हो गई है। उत्तर प्रदेश सरकार के आबकारी मंत्री नितिन अग्रवाल के एक बयान से सियासी पारा गरमा गया है, जिस पर भाजपा नेता राजाबक्स सिंह ने पलटवार किया है।

बीती शाम एक जनसंवाद कार्यक्रम में मंत्री अग्रवाल ने हरदोई विधानसभा के अपने विरोधियों पर निशाना साधा। उन्होंने कहा कि आजकल कुछ लोग केवल 'फैसबुक के नेता' बनकर रह गए हैं, जिनकी नेतागिरी शोशल मीडिया तक सीमित है। मंत्री ने आगे टिप्पणी की कि जिन्हें अपने परिवार का इतिहास नहीं पता, वे महापुरुषों का इतिहास बताने चले हैं। उन्होंने चुनौती देते



हुए कहा, "अगर मां का दूध पिया हो तो हमारे सामने चुनाव लड़कर दिखाओ।" इस बयान के बाद राजनीतिक माहौल गर्मा गया और यह शोशल मीडिया पर तेजी से वायरल हो गया।

अब इस बयान पर भाजपा नेता राजाबक्स सिंह का पलटवार सामने आया है। राजाबक्स सिंह ने शोशल मीडिया पोस्ट के जरिए नितिन अग्रवाल को जवाब दिया। उन्होंने लिखा, "चुनौती स्वीकार थी और स्वीकार है। निकट आने वाले समय में हरदोई सदर की जनता बताएगी किसने मां का दूध पिया है।"

प्रवासी मजदूर को कोबरा ने डंसा, मौत ईट-भट्टे पर काम करता था छत्तीसगढ़ का युवक

तमसा संकेत, एजेंसी

हरदोई। हरदोई में एक प्रवासी मजदूर की कोबरा के डंसने से मौत हो गई। यह घटना शुक्रवार देर रात मल्लावां क्षेत्र के एक ईट-भट्टे पर हुई। छत्तीसगढ़ निवासी 24 वर्षीय संजय पटेल अपनी पत्नी के साथ झोपड़ी में सो रहा था, तभी उसे सांप ने डंस लिया। उसे तत्काल सामुदायिक स्वास्थ्य केंद्र सीएचसी ले जाया गया, जहां इलाज के दौरान उसकी मौत हो गई।

पुलिस के अनुसार, मृतक की पहचान छत्तीसगढ़ के बिलासपुर जिले के बसन्तपुर थाना पचपेड़ी निवासी संजय पटेल पुत्र सुखराम के रूप में हुई है। संजय अपनी पत्नी असवती के साथ मल्लावां के निर्मल नगर स्थित एक ईट-भट्टे पर मजदूरी करता था। वे दोनों वहीं कच्ची ईंटों से बनी एक झोपड़ी में रहते थे।

पत्नी असवती ने बताया कि शुक्रवार



देर शाम खाना खाने के बाद संजय कुछ देर अपने साथियों के साथ बैठा रहा। इसके बाद वह झोपड़ी में सोने चला गया। देर रात अचानक संजय जोर-जोर से चिल्लाने लगा। असवती के मुताबिक, संजय ने बताया कि उसे कोबरा ने डंस लिया है।

संजय के साथी उसे तुरंत सीएचसी मल्लावां ले गए। वहां कुछ देर तक चले इलाज के बावजूद उसकी जान नहीं बचाई जा सकी। सूचना मिलने पर मल्लावां पुलिस ने शव को कब्जे में लेकर पोस्टमार्टम के लिए भेजा। पोस्टमार्टम के बाद शव परिजनों को सौंप दिया गया। पुलिस मामले की जांच कर रही है।

किस्त मांगने पर एजेंट की पिटाई

दुकान में घुसकर दबंगों ने की मारपीट

जान से मारने की धमकी

मांग

तमसा संकेत, एजेंसी

सीतापुर। सीतापुर के संदना थाना क्षेत्र में मोबाइल किस्त मांगने पर एक फाइनेंस कंपनी के एजेंट ने दबंगों पर मारपीट, गाली-गलौज और जान से मारने की धमकी देने का आरोप लगाते हुए पुलिस से शिकायत की है। पीड़ित ने थानाध्यक्ष को प्रार्थना पत्र देकर आरोपियों के खिलाफ कार्रवाई की मांग की है। इस मारपीट का सीसीटीवी फुटेज भी सामने आई है।

जानकारी के अनुसार थाना नैमिष क्षेत्र निवासी संदीप कुमार वर्तमान में संदना कस्बे में रहकर बजाज फाइनेंस कंपनी का कार्य करते हैं। पीड़ित ने बताया कि 22 मई 2026 को



मोबाइल फोन की फाइनेंस किस्त लेने के सिलसिले में उसकी बातचीत बड़ी कुसौली निवासी प्रमोद कुमार से हुई थी। इसी मामले को लेकर वह संदना कस्बा स्थित तरंग मोबाइल सेंटर पर मौजूद था। आरोप है कि इसी दौरान प्रमोद कुमार अपने कुछ साथियों

आरोपियों के खिलाफ कानूनी कार्रवाई की मांग

मानसिक रूप से परेशान

इतना ही नहीं, दबंगों द्वारा उसे बंधक बनाने की धमकी देने का भी आरोप लगाया गया है। घटना के बाद संदीप कुमार का कहना है कि वह काफी भयभीत और मानसिक रूप से परेशान है। पीड़ित का कहना है कि पूरी घटना दुकान में लगे सीसीटीवी कैमरे में कैद हुई है, जिससे मामले की सच्चाई सामने आ सकती है।

पीड़ित ने पुलिस से मामले की निष्पक्ष जांच कर आरोपियों के खिलाफ सख्त कानूनी कार्रवाई की मांग की है। वहीं पुलिस ने प्रार्थना पत्र मिलने के बाद मामले की जांच शुरू कर दी है। पुलिस का कहना है कि सीसीटीवी फुटेज और अन्य तथ्यों के आधार पर आगे की कार्रवाई की जाएगी।

बिजली के खंभे से झोपड़ी में आग

घरेलू सामान सहित 40 हजार की संपत्ति राख, ग्रामीणों ने बुझाई आग



किसी तरह आग बुझाने का प्रयास करने लगे। ग्रामीणों ने पानी और मिट्टी डालकर काफी मशक्कत के बाद आग पर काबू पाया, लेकिन तब तक झोपड़ी में रखा अधिकांश सामान जलकर खाक हो चुका था।

पीड़ित जगदीश ने बताया कि आग में घर का बिस्तर, कपड़े, राशन, खाने-पीने का सामान और अन्य जरूरी घरेलू वस्तुएं पूरी तरह नष्ट हो गईं। घटना में

बैंक पीओ परीक्षा में मिली सफलता

यूपी ग्रामीण बैंक में भी पीओ पद पर हुई थीं चयनित

उपलब्धि

तमसा संकेत, एजेंसी

हरदोई। हरदोई की नम्रता सिंह ने बैंक पीओ परीक्षा में सफलता हासिल की है। यह उनकी लगातार दूसरी बड़ी उपलब्धि है, क्योंकि इससे पहले फरवरी में भी वह यूपी ग्रामीण बैंक में पीओ पद पर चयनित हुई थीं। उनकी इस सफलता से परिवार और जिले में खुशी का माहौल है।

नम्रता ने अपनी प्रारंभिक शिक्षा से लेकर इंटरमीडिएट तक की पढ़ाई शहर के सेंट जेवियर्स स्कूल से पूरी की। इसके बाद उन्होंने लखनऊ के एलपीसी कॉलेज से बीकॉम और फिर लखनऊ विश्वविद्यालय से एमकॉम किया। इसी दौरान उन्होंने बैंकिंग क्षेत्र में करियर बनाने का



बाबा रह चुके हैं ब्लॉक प्रमुख

लक्ष्य निर्धारित किया और तैयारी शुरू कर दी।

नम्रता सिंह ने अपनी सफलता का श्रेय अनुशासन, निरंतर अभ्यास और परिवार के सहयोग को दिया। उन्होंने अपनी मां संगीता सिंह, पिता संग्राम सिंह, शिक्षकों और विशेष रूप से अपने स्वर्गीय बाबा सर्वोधर सिंह को धन्यवाद दिया। उनके बाबा अहिरोरी के ब्लॉक प्रमुख भी रह चुके थे।

विरोध : सलोन में कार्यकर्ताओं ने पैदल मार्च कर राज्यपाल को ज्ञापन सौंपा

अघोषित बिजली कटौती पर कांग्रेस का प्रदर्शन

तमसा संकेत, एजेंसी

रायबरेली। रायबरेली सलोन विधानसभा के पूर्व कांग्रेस प्रत्याशी अर्जुन पासी के नेतृत्व में तहसील मुख्यालय पर अघोषित बिजली कटौती के विरोध में प्रदर्शन किया गया। कांग्रेस कार्यकर्ताओं ने पैदल मार्च निकाला और सरकार विरोधी नारे लगाए।

सलोन क्षेत्र में लगातार हो रही बिजली कटौती से किसान, व्यापारी, छात्र और आम जनता परेशान हैं। इस समस्या के कारण दैनिक जीवन और कामकाज प्रभावित हो रहा है।

इस जनसमस्या को लेकर कांग्रेस कार्यकर्ताओं और स्थानीय नागरिकों ने तहसील मुख्यालय पहुंचकर उप जिलाधिकारी को राज्यपाल के नाम ज्ञापन सौंपा। ज्ञापन में अघोषित बिजली कटौती पर तत्काल रोक लगाने और क्षेत्र



की विद्युत व्यवस्था को सुचारु करने की मांग की गई है। जिसके चलते आज सैकड़ों कांग्रेस कार्यकर्ताओं के साथ आम जनता ने भी सरकार विरोधी नारे लगाते हुए प्रदर्शन किया है। इस प्रदर्शन में धर्मेश सिंह, सुदर्शन



पासी, अनुराग द्विवेदी, विधानसभा प्रभारी अशोक शुक्ला, किरन, आदिल, प्रेम प्रकाश, बिजेंद्र, मनीष सिंह, निजाम भाई, आनंद सिंह, शिव प्रेम तिवारी, लाल जी, मनोज, रामेश्वर यादव, दिनेश सिंह, बबू पटेल, रमेश वैश्य, शक्ति सिंह,

कांग्रेस पार्टी के वरिष्ठ कार्यकर्ता अर्जुन पासी ने बताया कि उत्तर प्रदेश और केंद्र सरकार की मनमानी का खामियाजा जिले ही नहीं पूरे उत्तर प्रदेश की जनता मुहत रही है, जनता के साथ लगातार सरकार छलावा कर रही है अघोषित बिजली कटौती को लेकर लगातार किसान और आम जनमानस त्रस्त हो चुका है।

सम्पादकीय

21वीं सदी में दहेज हत्याएं



यह दुर्भाग्यपूर्ण और चिंताजनक है कि 21वीं सदी के इस युग में भी दहेज प्रताड़ना और हत्या से जुड़े मामले सामने आते रहते हैं। इन दिनों ऐसे ही दो मामले चर्चा में हैं। एक नोएडा की त्विषा शर्मा की अपनी ससुराल भोपाल में संदिग्ध परिस्थितियों में मौत का है और दूसरा ग्रेटर नोएडा की दीपिका नागर का।

दीपिका के स्वजन यह आरोप लगा रहे हैं कि उनकी बेटी की दहेज के कारण जान ले ली गई। भोपाल के मामले ने तो इतना तूल पकड़ा कि मध्य प्रदेश सरकार ने जांच सीबीआइ को सौंपने का फैसला किया। दीपिका के भी स्वजन अपनी बेटी की मौत के मामले की उच्चस्तरीय जांच की मांग कर रहे हैं। दीपिका के परिवार के लोगों की मानें तो उन्होंने उसकी शादी में एक करोड़ रुपये से अधिक खर्च किए और वर पक्ष को बहुत से उपहार दिए थे, फिर भी और दहेज की मांग हो रही थी। त्विषा शर्मा के ससुराल वालों पर भी दहेज प्रताड़ना के तहत मामला दर्ज किया गया है। ये दोनों ही परिवार आर्थिक रूप से संपन्न हैं, इसलिए इस नतीजे पर पहुंचने की विवशता है कि सौंपने के मामले के केवल गरीब-अशिक्षित परिवारों तक ही सीमित नहीं हैं। चूंकि दोनों ही मामलों की जांच जारी है, इसलिए अभी अंतिम निष्कर्ष पर नहीं पहुंचा जा सकता।

इसलिए और भी नहीं, क्योंकि कई बार दहेज प्रताड़ना के आरोप मिथ्या होते हैं और यह भी किसी से छिपा नहीं कि दहेज निवारक अधिनियम उन कानूनों में से है, जिसका दुरुपयोग हो रहा है। इस दुरुपयोग को लेकर उच्च न्यायालयों से लेकर सर्वोच्च न्यायालय तक चिंता जता चुके हैं, लेकिन इसका यह भी अर्थ नहीं कि दहेज प्रताड़ना के सारे मामले झूठे होते हैं।

यह एक कटु सच्चाई है कि कई बार वधुएं दहेज के कारण इतना प्रताड़ित होती हैं कि वे आत्महत्या कर लेती हैं। तथ्य यह भी है कि दहेज हत्या के मामलों में सजा होती रहती है। ऐसे मामले सभ्य समाज के लिए शर्म की बात हैं। इससे कोई इन्कार नहीं कर सकता कि बेटी के विवाह में स्वेच्छा से उपहार देने वाले माता-पिता को कई बार वर पक्ष की बेजा मांगों को भी मानना पड़ता है।

वास्तव में ऐसे मामलों की गिनती करना कठिन है, जिनमें दहेज मांगा जाता है। कुछ मामलों में तो विवाह के बाद भी दहेज की मांग होती है। ऐसा उन युवतियों के साथ भी हो रहा है, जो नौकरी करती हैं। राष्ट्रीय अपराध रिकॉर्ड ब्यूरो के अनुसार 2024 में दहेज हत्या के 5,737 मामले दर्ज हुए। हमें यह सह स्वीकार करना होगा कि दहेज एक सामाजिक बुराई के रूप में हमारे बीच अब भी मौजूद है।

इस बुराई को केवल कानून के सहारे खत्म नहीं किया जा सकता। इसमें समाज का सहयोग आवश्यक है। दहेज प्रताड़ना और हत्या के मामले यही बताते हैं कि हम अभी आदर्श समाज बनने से दूर हैं।

आत्मानुशासन

हमारे मन में यह प्रश्न आ सकता है कि क्या जीवन में अनुशासन आवश्यक है? तो इसके उत्तर में कहा जा सकता है कि हां, जीवन में अनुशासन बहुत जरूरी है। अनुशासन से ही व्यक्ति सफलता पा सकता है। अनुशासन दो शब्दों - अनु+ शासन से मिलकर बना है। अनु का अर्थ पालन है और शासन का अर्थ नियमों का पालन करना होता है। हम अपनी आत्मा का संयम करें क्योंकि आत्मा का संयम करना बहुत मुश्किल काम होता है। दमितात्मा ही इहलोक और परलोक में सुखी होता है। वह जिसमें संतोष, सकारात्मक सोच और आत्मानंद के साथ आत्मानुशासन से भरा अध्यात्म रुपी खजाना होता है। उसको सब कुछ हासिल होता है। अनुशासन हमारे जीवन में बहुत महत्वपूर्ण है, यह हमें नियमों का पालन करना सिखाता है। आत्मनियन्त्रण, संयम, आत्मानुशासन इसके पर्याय हैं। हम मनुष्य सामाजिक प्राणी है, जो हम समाज में रहते है, और हमको इसमें रहने के लिए अनुशासन की आवश्यकता होती है। आत्मानुशासन बहुत महत्त्वपूर्ण तत्त्व है। शास्त्र में कहा गया है कि श्रेष्ठ वही है, जो आदमी स्वयं अपनी आत्मा पर अनुशासन कर ले। संयम और तप आदि के द्वारा स्वयं पर शासन करने का प्रयास हमको करना चाहिए। प्रश्न हो सकता है कि आत्मा पर अनुशासन कैसे हो? आत्मा अमूर्त है तो उस पर अनुशासन अथवा अपने पर अनुशासन कैसे हो सकता है? उत्तर देते हुए बताया गया कि आदमी पहले स्वयं की वाणी पर नियंत्रण करे। आदमी के पास बोलने की शक्ति होती है तो वह अच्छा और बुरा भी बोल सकता है। आदमी को अपनी जुबान पर लगाम लगाने का प्रयास करना चाहिए। आदमी को झुठ, कटु व बेमतलब आदि बोलने से बचने का प्रयास होना चाहिए। इसके द्वारा आदमी अपनी वाणी को साध सकता है।

> प्रदीप छाजेड़

66

यह अत्याधुनिक कारखाना साणंद के खोरज औद्योगिक क्षेत्र में बनाया जाएगा। इस का-रखाने का उद्घाटन विज्ञान एवं प्रौद्योगिकी मंत्री अर्जुन मोदवाडिया ने किया। इस संयंत्र से कई चीजें जुड़ी हैं, जैसे केंद्र सरकार की 'आत्मनिर्भर भारत', 'मेक इन इंडिया' और गुजरात सरकार का 2047 तक विकसित गुजरात का लक्ष्य।

गुजरात में बनेगा ‘आत्मनिर्भर भारत’ का पहला निजी उपग्रह



अहमदाबाद की धरती से डॉ विक्रम साराभाई का जो सपना था, वह साणंद की खोराज में साकार हो रहा है। अब तक उपग्रह निर्माण का कार्य पूरी तरह से सरकारी संगठन इसरो की जिम्मेदारी थी, लेकिन प्रधानमंत्री नरेंद्र मोदी के 'आत्मनिर्भर भारत' और 'मेक इन इंडिया' अभियानों के तहत अंतरिक्ष क्षेत्र को निजी भागीदारी के लिए खोल दिया गया है। इस क्रांति का केंद्र वर्तमान में गुजरात का साणंद है। साणंद में देश के पहले एकीकृत निजी उपग्रह निर्माण संयंत्र की आधारशिला रखी गई है। अजीस्ता स्पेस ने भारत की महत्वाकांक्षी 'इलेक्ट्रो-ऑप्टिकल पेलोड फैक्ट्री' की आधारशिला रखी है।

इस परियोजना का मुख्य नाम इलेक्ट्रो-ऑप्टिकल पेलोड फैक्ट्री है, जिसे कंपनी के आंतरिक संदर्भ में 'पामनारो' संयंत्र के नाम से भी जाना जाता है। यह भारत में निजी क्षेत्र की पहली एकीकृत उपग्रह निर्माण इकाई है, जहाँ उपग्रह का संपूर्ण उत्पादन यानी डिजाइन, इंजीनियरिंग, घटक निर्माण, संयोजन, एकीकरण, परीक्षण और प्रमाणीकरण सभी कार्य एक ही स्थान पर किए जाएंगे। यह संयंत्र उच्च-रिजॉल्यूशन इमेजिंग, रिमोट सेंसिंग और मल्टीस्पेक्ट्रल कैमरों जैसे उन्नत ऑप्टिकल पेलोड पर ध्यान केंद्रित करेगा, जो कृषि, पर्यावरण, आपदा प्रबंधन और रक्षा जैसे नागरिक क्षेत्रों के लिए उपयोगी हैं। यह संयंत्र अहमदाबाद के साणंद स्थित खोरज औद्योगिक एस्टेट में स्थापित किया जाएगा, जहाँ प्लॉट संख्या के-19 से के-24/1 तक के क्षेत्र में कारखाने का निर्माण किया जाएगा। अजीस्ता स्पेस एक भारत-जर्मन संयुक्त उद्यम है, जिसमें अजीस्ता इंडस्ट्रीज प्राइवेट लिमिटेड (भारत, हैदराबाद स्थित) और बर्लिन स्पेस टेक्नोलॉजीज जीएमबीएच (जर्मनी) शामिल हैं। कंपनी के पास पहले से ही अहमदाबाद के साणंद जीआईडीसी, सरखेज-साणंद रोड स्थित प्लॉट नंबर 16 पर एशिया का पहला निजी उपग्रह कारखाना है, जो 30,000 वर्ग फुट के क्लीन रूम, एआईटी (असेंबली, इंटीग्रेशन और टेस्टिंग) लैब और परीक्षण सुविधाओं से सुसज्जित है। मौजूदा कारखाने की वार्षिक उत्पादन

यदि केंद्र और राज्य ...



सौरभ वाष्ण्य

अलनीनो से प्रभावित होने के बाद भारत के पास क्या इंतजाम ?



अधिक सटीक और समय रहते मौसम पूर्वानुमान जारी कर रहा है। उपग्रह तकनीक और आधुनिक वैज्ञानिक प्रणालियों के जरिए सरकार मानसून की स्थिति पर लगातार नजर रखती है। इससे राज्यों और किसानों को पहले से तैयारी करने में मदद मिलती है। कृषि क्षेत्र में भी बदलाव की कोशिशें की जा रही हैं। सरकार सूखा-रोधी बीजों को बढ़ावा दे रही है तथा किसानों को कम पानी वाली फसलों की ओर प्रेरित किया जा रहा है। रप्रधानमंत्री फसल बीमा योजनार जैसी योजनाएं किसानों को प्राकृतिक आपदा से होने वाले नुकसान की भरपाई में सहाय करती हैं। इसके अलावा रप्रधानमंत्री कृषि सिंचाई योजनार के तहत ड्रिप और स्प्रिंकलर जैसी आधुनिक सिंचाई तकनीकों को प्रोत्साहित किया जा रहा है, ताकि कम पानी में अधिक उत्पादन संभव हो सके। जल संरक्षण की दिशा में भी कई प्रयास हो रहे हैं। रजल शक्ति अभियान, तालाबों के पुनर्जीवन, वर्षा जल संचयन और भूजल संरक्षण जैसे कार्यक्रमों पर सरकार विशेष ध्यान दे रही है। कई राज्यों ने स्थानीय स्तर पर जल प्रबंधन को मजबूत करने के लिए सामुदायिक भागीदारी भी बढ़ाई है। यह समझना जरूरी है कि भविष्य में जल ही सबसे बड़ी चुनौती

बनने वाला है। ऊर्जा क्षेत्र में भी भारत अब केवल जलविद्युत पर निर्भर नहीं रहना चाहता। सौर और पवन ऊर्जा के विस्तार से ऊर्जा सुरक्षा मजबूत करने का प्रयास किया जा रहा है। यदि सूखे की स्थिति में जलाशयों का स्तर घटे, तब भी बिजली संकट को नियंत्रित किया जा सकेगा।

फिर भी यह कहना जल्दबाजी होगी कि भारत पूरी तरह तैयार है। आज भी कई ग्रामीण क्षेत्रों में सिंचाई की सुविधाएं सीमित हैं। जल संरक्षण योजनाएं कागजों से आगे नहीं बढ़ पातीं। किसानों तक समय पर सही जानकारी पहुंचाने में भी कई बार कमी दिखाई देती है। सबसे बड़ी चुनौती यह है कि जलवायु परिवर्तन अब पहले से अधिक अनिश्चित और गंभीर होता जा रहा है। अलनीनो जैसी प्राकृतिक घटनाएं हमें यह संदेश देती हैं कि विकास और पर्यावरण के बीच संतुलन बनाए बिना भविष्य सुरक्षित नहीं हो सकता। भारत को केवल राहत योजनाओं पर नहीं, बल्कि दीर्घकालिक रणनीति पर ध्यान देना होगा। जल संरक्षण, वैज्ञानिक खेती, हरित ऊर्जा और पर्यावरण सुरक्षा को राष्ट्रीय प्राथमिकता बनाना समय की मांग है।

यदि केंद्र और राज्य सरकारें, वैज्ञानिक संस्थान, किसान और आम नागरिक मिलकर जिम्मेदारी निभाएं, तो भारत अलनीनो जैसी चुनौतियों का मुकाबला मजबूती से कर सकता है। संकट बड़ा है, लेकिन तैयारी और सामूहिक प्रयास उससे भी बड़े हो सकते हैं।

विश्व मौसम व्यवस्था में होने वाले बदलावों का सबसे अधिक असर कृषि पर पड़ता है।

मुख्यमंत्री युवा स्वरोजगार योजना से आत्मनिर्भर होकर लखीमपुर खीरी के अनिकेत वर्मा ने बदली अपनी तकदीर

उत्तर प्रदेश इन दिनों बदलाव की एक नई और प्रेरक कहानी लिख रहा है। राज्य के दूर-दराज के गांवों और कस्बों से निकलकर युवा अब केवल बड़े शहरों की ओर भागने, कड़े संघर्षों के बीच जीवन बिताने या सरकारी और प्राइवेट नौकरियों के लिए लंबी लाइनों में खड़े होने की पुरानी सोच को पीछे छोड़ रहे हैं। वे अपने ही गांव-घर में रहकर, स्थानीय संसाधनों का उपयोग करके अपने सपनों को सच कर रहे हैं। वे खुद के साथ-साथ दूसरों के लिए भी रोजगार के रास्ते खोल रहे हैं। प्रदेश सरकार द्वारा चलाई जा रही स्वरोजगार

की योजनाओं ने युवाओं के मन में वह भरोसा और संबल पैदा किया है, जिसकी बदौलत वे आज अपने पैरों पर खड़े होकर समाज में एक नई भिसाल पेश कर रहे हैं। ऐसा ही एक बेहतरीन और असरदार उदाहरण लखीमपुर खीरी जिले के पहाड़ापुर गांव में देखने को मिलता है, जहां के एक साधारण ग्रामीण परिवार के मेहनती युवक अनिकेत वर्मा ने अपनी मजबूत इच्छाशक्ति, कड़ी मेहनत और सरकारी मदद के बल पर एक सफल कारोबारी बनने का गौरव हासिल किया है। यह कहानी सिर्फ एक व्यक्ति के अमीर होने या उसकी तरक्की की नहीं है, बल्कि यह उस नई सोच का प्रमाण है जो लोगों को बजाय नौकरी देने वाला और मालिक बनने में विश्वास रखती है।

लखीमपुर खीरी का यह छोटा सा गांव पहाड़ापुर भी देश के दूसरे आम गांवों जैसा ही था, जहां युवाओं की आंखों में बड़े-बड़े सपने तो होते थे, लेकिन काम साधनों, सही सलाह की कमी और पैसों की तंगी के कारण वे सपने समय से पहले ही टूट जाते थे। अनिकेत भी इसी माहौल में पले-बढ़े

और उन्होंने भी शुरुआत में दूसरे युवाओं की तरह एक सुरक्षित भविष्य के लिए नौकरी पाने की सोची थी। उन्होंने कुछ समय तक नौकरी की तलाश भी की, लेकिन समय बीतने के साथ उन्हें यह अच्छी तरह समझ आ गया कि नौकरी में सीमित आय होती है और अपनी मर्जी से काम करने की आजादी नहीं मिल पाती। उनके मन में कुछ नया और आपना काम करने की गहरी इच्छा थी, जो न केवल उन्हें समाज में एक नई पहचान दिलाए, बल्कि उनके अपने क्षेत्र के लोगों के लिए भी कामाई का जरिया बन सके। ग्रामीण युवाओं की इसी इच्छा को पूरा करने के लिए प्रदेश सरकार की मुख्यमंत्री युवा स्वरोजगार योजना एक बड़ा सहारा बनकर आई। यह योजना सिर्फ लोन देने का जरिया नहीं है, बल्कि यह उन प्रतिभावान और मेहनती युवाओं के लिए आगे बढ़ने का रास्ता है जो पैसों की कमी के कारण रुक जाते हैं और अपने अच्छे आइडिया को जमीन पर नहीं उतार पाते हैं।

अनिकेत ने इस योजना को अच्छे से समझा, इसके नियमों की जानकारी ली और आगे बढ़ने का पक्का फैसला किया। उन्होंने जिला प्रशासन के अंतर्गत आने वाले जिला उद्योग एवं उद्यमिता विकास केंद्र से संपर्क किया, जहां उन्हें सही रास्ता दिखाया गया। कागजी और प्रशासनिक औपचारिक-ताएं पूरी करने के बाद, दिसंबर 2025 में उनके बिजनेस के लिए पच्चीस लाख रुपये का लोन पास हो गया। यह उनके जीवन का वह मोड़ था जहां उनका सपना हकीकत में बदल गया। बहुत से लोग मौका मिलने पर भी जोखिम उठाने से डर जाते हैं, लेकिन अनिकेत ने उस डर को पीछे छोड़ा और साहसिक कदम बढ़ाया।

इसका परिणाम कई क्षेत्रों में संघर्ष के रूप में सामने आया है। ऐसे समय में प्रदेश सरकार अब इस चुनौती को केवल वन विभाग का विषय न मानकर सामाजिक, वैज्ञानिक और सामुदायिक दृष्टिकोण से देखने की दिशा में आगे बढ़ रही है।

प्रदेश सरकार की नीति है कि मानव-वन्यजीव संघर्ष का समाधान वन्यजीवों के उन्मूलन में नहीं, बल्कि मानव और वन्यजीवों के बीच संतुलित सहअस्तित्व स्थापित करने में है। यही कारण है कि वन संरक्षण के साथ-साथ जनसुरक्षा और सामुदायिक सहभागिता को समान महत्व दिया जा रहा है। सरकार की प्राथमिकता ऐसी व्यवस्थाएं विकसित करना है, जिनसे वन्यजीवों का प्राकृतिक आवास सुरक्षित रहे और ग्रामीण तथा वन क्षेत्र से जुड़े लोगों का जीवन भी प्रभावित न हो। प्रदेश में अब मानव-वन्यजीव संघर्ष प्रबंधन के लिए आधुनिक तकनीकों और वैज्ञानिक दृष्टिकोण को तेजी से बढ़ावा दिया जा रहा है।

इसका परिणाम कई क्षेत्रों में संघर्ष के रूप में सामने आया है। ऐसे समय में प्रदेश सरकार अब इस चुनौती को केवल वन विभाग का विषय न मानकर सामाजिक, वैज्ञानिक और सामुदायिक दृष्टिकोण से देखने की दिशा में आगे बढ़ रही है।

प्रदेश सरकार की नीति है कि मानव-वन्यजीव संघर्ष का समाधान वन्यजीवों के उन्मूलन में नहीं, बल्कि मानव और वन्यजीवों के बीच संतुलित सहअस्तित्व स्थापित करने में है। यही कारण है कि वन संरक्षण के साथ-साथ जनसुरक्षा और सामुदायिक सहभागिता को समान महत्व दिया जा रहा है। सरकार की प्राथमिकता ऐसी व्यवस्थाएं विकसित करना है, जिनसे वन्यजीवों का प्राकृतिक आवास सुरक्षित रहे और ग्रामीण तथा वन क्षेत्र से जुड़े लोगों का जीवन भी प्रभावित न हो। प्रदेश में अब मानव-वन्यजीव संघर्ष प्रबंधन के लिए आधुनिक तकनीकों और वैज्ञानिक दृष्टिकोण को तेजी से बढ़ावा दिया जा रहा है।

C M Y K

C M Y K

C M Y K

C M Y K

C M Y K

C M Y K

नंद किशोर गुर्जर बोले- हिंदू समाज भी बहक गया है ■ विपक्षी पार्टियां देश में अस्थिरता पैदा करना चाहती हैं

विदेशी साजिश काँकरोच जनता पार्टी : गुर्जर

दावा

तमसा संकेत, एजेंसी

लोनी। भाजपा विधायक नंद किशोर गुर्जर ने काँकरोच जनता पार्टी को विदेशी साजिश बताया है। गुर्जर ने कहा- काँकरोच जनता पार्टी के नाम पर देश का माहौल खराब करने का प्रयास किया जा रहा। इसके पीछे विदेशी फंडिंग और आतंकवाद से जुड़े लोगों का हाथ है।

पाकिस्तान, बांग्लादेश और हिंदुस्तान के जिहादी सोच रखने वाले इसको फॉलो कर रहे हैं। विपक्षी दलों और विदेशी एजेंसियों की मदद से यह साजिश रची जा रही है। हिंदू समाज के कुछ लोग भी इनके बहकावे में आ गए हैं।

फास्ट न्यूज

तेज धूप में कम हो रही आँखों की नमी

मेरठ। गर्मी बढ़ते ही मेडिकल, जिला अस्पताल समेत स्वास्थ्य केंद्रों की ओपीडी में मरीजों की संख्या छह हजार के पार पहुंच गई। मेडिसिन, बाल रोग विभाग, नेत्र रोग और त्वचा विभाग की ओपीडी में 30 फीसदी मरीज गर्मी की वजह से वायरल बुखार, सांस लेने में तकलीफ, गले में खराश, बदन दर्द, आंखों में लालीपन और त्वचा संबंधित बीमारियों के पहुंच रहे हैं। अस्पतालों में लम्बी-लम्बी लाइन लग गई है।

गर्मी से सहत नहीं

आगरा। आगरा को फिलहाल गर्मी और लू से राहत मिलने वाली नहीं है। मौसम विभाग ने 27 मई तक ओरेंज अलर्ट जारी किया है। इस दौरान रातें भी बेहद गर्म होंगी। साथ ही हीटवेव चलेगी। 31 के बाद ही हल्की राहत के आसार हैं।

शनिवार को सुबह से तेज धूप निकल रही है। वहीं, शुक्रवार को तापमान में फिर बढ़ोतरी देखी गई है। अधिकतम तापमान 45.3°C तक पहुंच गया। जबकि न्यूनतम तापमान सामान्य से 1.8 डिग्री अधिक होकर 28.3°C रिकार्ड किया गया।

मौसम विभाग के अनुसार, 27 मई तक दिन का तापमान 45°C के आसपास ही रहेगा। जबकि 24 मई तक वार्म नाइट (गर्म रातें) होने का अनुमान है।

डेटिंग एप से ठगी करने वाला गैंग पकड़ा

आगरा। आगरा में डेटिंग एप के जरिए ठगी और होटल में बंधक बनाकर वसूली करने वाले दो गैंग का पर्दाफाश हुआ है। ताजगंज और एकता थाना पुलिस ने गिरोह के 4-4 शांतिर आरोपियों को गिरफ्तार किया गया है। पुलिस ने इनके कब्जे से 5 मोबाइल फोन और एक कार भी बरामद की है। एडिशनल डीसीपी हिमांशु गौरव ने बताया कि यह गैंग डेटिंग और सोशल एप के जरिए लोगों से दोस्ती करता था। बातचीत के बाद लोगों को मिलने के बहाने होटल या सूनरसाना जगह में बुलाया जाता था।



गुर्जर ने कहा-पाकिस्तान, बांग्लादेश और हिंदुस्तान में जिहादी सोच रखने वाले लोग काँकरोच पार्टी को फॉलो कर रहे हैं।

नंदकिशोर गुर्जर, गाजियाबाद के लोनी विधानसभा से बीजेपी विधायक हैं। वह 2017 में पहली बार विधायक बने थे। 2022 में दूसरी बार बीजेपी का कमल उन्होंने खिलया था।

गृह युद्ध जैसे हालात पैदा करने का प्लान

विधायक नंदकिशोर गुर्जर ने कहा- मुझसे दिल्ली में कल कांग्रेस के एक राष्ट्रीय महासचिव से मुलाकात हुई थी। उन्होंने मुझे बताया कि देश में तीन महोने से माहौल बिगाड़ने की साजिश रची जा रही है। गृह युद्ध जैसे हालात बनाने का प्लान बनाया गया है। जगह-जगह दंगे कराने की योजना है।

आपस में लड़ाने की साजिश रची जा रही

गुर्जर ने दावा किया कि अलग-अलग जातियों में तनाव पैदा करने, लड़ाने की साजिश रची जा रही है। ब्राह्मण, ठाकुर, गुर्जर, कुर्मी को आपस में ये लड़ाना चाहते हैं। ये विपक्षी दलों और जिहादियों की सोच का हिस्सा है।

पूर्व में सम्राट मिहिर भोज के नाम पर क्या हुआ ये सभी ने देखा है। उस समय हवाला की फंडिंग का भी पता चला था। समाजवादी पार्टी तब दंगा कराना चाहती थी लेकिन कामयाब नहीं हो पाई थी।

विपक्षी दल काँकरोच पार्टी का समर्थन कर रहे

उन्होंने कहा- विपक्षी पार्टियां देश में अस्थिरता पैदा करना चाहती हैं। इसलिए अब ये अब काँकरोच जनता पार्टी के नाम पर युवाओं को आगे कर माहौल खराब करना चाहती हैं। विपक्षी दल इसका समर्थन कर रहे हैं। वे अब पूरी तरह से बेनकाब हो चुके हैं। उनकी साजिश कामयाब नहीं होने दी जाएगी। पाकिस्तान, बांग्लादेश और हिंदुस्तान में जिहादी सोच रखने वाले काँकरोच जनता पार्टी को फॉलो कर रहे हैं। जिससे इसके फॉलोअर्स की संख्या तेजी से बढ़ती जा रही है। हिंदू समाज के कुछ लोग भी इससे जुड़े हैं। ये एक षड्यंत्र हैं। इस पर रोक लगानी चाहिए।

गुर्जर ने कहा कि साजिश रचने वालों पर कार्रवाई के लिए वे सीएम योगी को लेटर लिखेंगे। देश के कुछ युवा इनके बहकावे में आ गए हैं। वे लोग कह रहे हैं कि वे काँकरोच जनता पार्टी ज्वाइन करेंगे। ऐसा न करें। मोदी जी साजिश को कभी कामयाब नहीं होने देंगे।



हथियारबंद कमांडो ने कानपुर पुलिस कमिश्नर कार्यालय को घेर लिया ■ सीएमओ को भी उठा लाए

खाकी बनाम सेना



तमसा संकेत, एजेंसी

कानपुर। कानपुर में ITBP के 40-50 हथियारबंद जवानों ने पुलिस कमिश्नर के घेर लिया। सभी साथी जवान की शिकायत पर कार्रवाई न होने से नाराज थे। ITBP जवान पूरे परिसर में जगह-जगह खड़े हो गए। वहीं में हथियार से लैस होकर पहुंचे जवानों को देखकर पुलिसवाले पीछे हट गए। करीब एक घंटे तक परिसर में माहौल तनावपूर्ण रहा।

पुलिस कमिश्नर, CMO और अन्य अफसरों की लंबी बातचीत के बाद मामला शांत हुआ। दरअसल, ITBP कैप में तैनात कमांडो विकास सिंह की मां निर्मला देवी के पेट की समस्या का इलाज टाटमिल चौराहे स्थित कृष्णा सुपर स्पेशलिटी हॉस्पिटल में हुआ था। आरोप है कि इलाज के दौरान लापरवाही से उनके हाथ में संक्रमण फैल गया, जिसे बाद काटना पड़ा।

घटना से नाराज विकास मंगलवार, 19 मई को मां का कटा हाथ लेकर पुलिस कमिश्नर के पास पहुंचे थे। उनसे कृष्णा अस्पताल के खिलाफ कार्रवाई की मांग की। पुलिस कमिश्नर ने जांच के लिए मामला CMO को भेज दिया था।



पुलिस कमिश्नर के परिसर में जगह-जगह ITBP के जवान खड़े हो गए।

करीब एक घंटे तक कानपुर पुलिस कमिश्नर के माहौल तनावपूर्ण रहा। कार्रवाई के आश्वासन के बाद जवान वापस लौट गए।



CMO की ओर से बनाई गई जांच कमेटी ने रिपोर्ट दी, लेकिन उसमें न

महाराजपुर स्थित 32वीं बटालियन में तैनात आईटीबीपी कांस्टेबल विकास सिंह की मां निर्मला देवी को 13 मई को सांस लेने में परेशान होने पर टाटमिल स्थित कृष्णा हॉस्पिटल में भर्ती कराया गया था। परिजनों का आरोप है कि इलाज के दौरान लापरवाही की वजह से उनके हाथ में गंभीर संक्रमण फैल गया। हालत बिगड़ने पर उन्हें दूसरे अस्पताल में भर्ती कराया गया, जहां डॉक्टरों ने 17 मई को उनका हाथ काट दिया। डॉक्टरों पर कार्रवाई को लेकर विकास संबंध अधिकारियों के चक्कर लगाते रहे। 20 मई को वह अपनी मां का कटा हाथ लेकर पुलिस कमिश्नर कार्यालय पहुंचे, लेकिन उचित कार्रवाई न होने से पीड़ित परिवार संतुष्ट नहीं था।

साफ वजह निकली और न कोई कार्रवाई नहीं हुई।

कानपुर में आईटीबीपी जवान विकास सिंह की मां का हाथ कटने के मामले में डॉक्टरों को बचाने का आरोप लगाते हुए 100 जवानों ने शनिवार सुबह पुलिस कमिश्नर कार्यालय का घेराव किया। पुलिस कमिश्नर रघुबीर लाल से मुलाकात के बाद जवान सीएमओ को भी ले आए।

जांच के लिए टीम गठित



कानपुर में 15 गाड़ियों और ट्रक में भरकर आईटीबीपी के जवान कमिश्नर के पहुंच गए। हथियारों से लैस जवानों ने कमिश्नर के ऑफिस को घेर लिया। अचानक गाड़ियों से उतरी जवानों की पलटन को देखकर वहां मौजूद लोग दंग रह गए।

सीएमओ हरिदत्त नेमी ने बताया- मामले की जांच के लिए दो वरिष्ठ अधिकारियों के नेतृत्व में एक टीम गठित की गई है, जो मौके पर जाकर पूरे गहन जांच करेगी और अपनी रिपोर्ट सौंपेगी। जांच टीम में शामिल अधिकारियों ने ITBP के साथ आए प्रतिनिधियों से भी बातचीत की है। उनके कुछ सवालों के जवाब दिए गए हैं।

छावनी में तब्दील हो गया पुलिस कमिश्नर

साथी को इंसाफ दिलाने के लिए आईटीबीपी जवान 15 से अधिक गाड़ियों और ट्रक के साथ कमिश्नर पहुंचे। देखते ही देखते हथियार बंद जवानों ने कमिश्नर के घेर लिया। हथियारों से लैस जवानों को देखकर सभी हैरान रह गए। देखते ही देखते पूरा परिवार छावनी में तब्दील हो गया। इसकी पुलिस आयुक्त को लगी तो उन्होंने इस पर नाराजगी जताई और आईटीबीपी के कमांडेंट गौरव प्रसाद को शस्त्रधारी जवानों के साथ आने पर फटकार लगाई।

मेरे ही सामने मां का हाथ काटा गया

विकास सिंह ने बताया था कि मैंने डॉक्टरों से पता करने का प्रयास किया, लेकिन कुछ स्पष्ट नहीं हो सका कि आखिर हाथ में संक्रमण कैसे हुआ और हाथ क्यों काटना पड़ा। उन्होंने कहा कि ये सब कृष्णा हॉस्पिटल की लापरवाही के चलते हुआ है। हॉस्पिटल संचालक और डॉक्टरों के खिलाफ कठोर कार्रवाई होनी चाहिए।

मेरी मां ने इन्हीं हाथों ने मुझे बचपन से पाला-पोसा और इतना बड़ा किया। आज मेरे ही सामने मेरी मां का हाथ काट दिया गया, मैं सेना में होने के बाद भी अपनी मां को इंसाफ नहीं दिला सकता हूं। पुलिस कमिश्नर रघुबीर लाल ने पूरे मामले को गंभीरता से लिया। उन्होंने सीएमओ को मामला रेफर करते हुए पैनल गठित कर जांच करने को कहा।

अफसर बोले- मेरे कांस्टेबल और इंस्पेक्टर की भी हो चुकी है मौत

आईटीबीपी के लाइजनिंग ऑफिसर अर्पित सिंह ने बताया था- मुझे यह भी जानकारी मिली है कि आईटीबीपी की एक महिला कांस्टेबल की भी इलाज के दौरान कृष्णा हॉस्पिटल में मौत हो चुकी है। एक इंस्पेक्टर की भी इलाज में लापरवाही के चलते मौत यहां मोत हुई थी। इस वजह से इस अस्पताल के खिलाफ मैं खुद अपने कांस्टेबल के साथ यहां पर शिकायत करने पहुंचा हूं। ताकि, कृष्णा हॉस्पिटल के खिलाफ कड़ा एक्शन लिया जा सके।



मामले में सीएमओ हरिदत्त नेमी ने बताया कि SIT स्तर की यह जांच वरिष्ठ अधिकारियों की निगरानी में हो रही है। टीम पूरे मामले को विस्तृत जांच कर रही है। यह भी स्पष्ट कर दिया गया है कि जांच में समय लगेगा, क्योंकि इसमें सभी पक्षों के बयान लेने होंगे। दस्तावेजों की जांच कर अन्य आवश्यक प्रक्रिया भी पूरी करनी होगी।



तस्वीर सोमवार की है, जब विकास सिंह ने मां का कटा हाथ बॉक्स से निकालकर अफसरों को दिखाया था।

दोबारा जांच रिपोर्ट के आधार पर कार्रवाई होगी- एडीजी

एडिशनल पुलिस कमिश्नर लॉ एंड ऑर्डर विपिन ताड़ा ने बताया- किसी भी तरह का घेराव नहीं हुआ। जवान अपने अफसरों के साथ आए थे। वे लोग अपॉइंटमेंट लेकर आए थे। मेडिकल रिपोर्ट पर उनकी कुछ बिंदु पर आपत्तियां थीं, जिनको लेकर दोबारा कमेटी का गठन किया गया है। अब रिपोर्ट के आधार पर आगे सख्त कार्रवाई की जाएगी। इस कमेटी में पुलिस, आईटीबीपी और सीएमओ के डॉक्टर की जांच टीम जांच कर रिपोर्ट देगी।

देखते हुए CMO ने दोबारा जांच के निर्देश दिए हैं, ताकि यह साफ हो

सके कि अस्पताल की लापरवाही थी या नहीं?

ओपी राजभर ने अब्बास अंसारी से पल्ला झाड़ा

यूपी पंचायत चुनाव से पहले ओमप्रकाश राजभर का प्रधानों को संकेत

तमसा संकेत, एजेंसी



हैं। अब्बास को फिर उनको अपनी पार्टी से चुनाव लड़ाएंगे के सवाल पर बोले कतई नहीं।

ओमप्रकाश राजभर ने दावा किया कि सपा प्रमुख अखिलेश यादव ने खुद कहा था कि उन्होंने अपना नेता उन्हें चुनाव लड़ने के लिए दिया था। उन्होंने सपा के पीडीए फॉर्मूले पर भी निशाना साधा। तंज कसते हुए कहा कि 'पीडीए का मतलब परिवार डेवलपमेंट अथावी है।' उन्होंने कहा

कि अखिलेश यादव जब उत्तर प्रदेश के मुख्यमंत्री थे तब उन्हें पीडीए की याद नहीं आई।

पंचायती राज मंत्री ओपी राजभर ने गाजीपुर में 38 करोड़ की लागत से निर्माणधीन मरदह कासिमाबाद मार्ग के चौड़ीकरण कार्य का शुभारंभ किया। इस दौरान चार करोड़ बारह लाख की लागत से निर्माणधीन मरदह बाईपास मार्ग सुदृहीकरण कार्य का शिलान्यास किया। नोनरा गांव स्थित मैदान में आयोजित कार्यक्रम में उन्होंने कहा कि निर्माणधीन दोनों सड़कों की दशा ठीक न होने के कारण यहां के लोगों की लम्बे समय से परेशानी थी। उन्होंने सीएम योगी आदित्यनाथ से मिलकर इस जनहित के कार्य के लिए करोड़ों रुपये का बजट स्वीकृत कराया।

दावा

तमसा संकेत, एजेंसी

मेरठ। सूफियान बहन अंजलि को ब्लैकमेल कर रहा था। वह उस पर धर्मांतरण कर शादी का दबाव बना रहा था। मैंने अंजलि के मोबाइल में सूफियान का मैसेज पढ़ा था। उसमें लिखा था कि तुम अपने पति और बच्चे को छोड़कर धर्म बदल लो, मेरे साथ निकाह कर लो। बहन ने मना किया तो उसने हत्या कर दी।

ये बातें 25 साल की नर्स अंजलि शर्मा की बहन नेहा ने बताईं, जिसकी 21 मई को वाई बाँय सूफियान ने अपनी बहन साजिदा के साथ मिलकर हत्या कर दी थी। वारदात के बाद साजिदा ने ई-रिक्शा बुक किया। शव लादकर मेडिकल कॉलेज पहुंची और इमरजेंसी गेट के बाहर फैंककर फरार हो गईं।



यह तस्वीर नर्स अंजलि और आरोपी वाई बाँय सूफियान की है।

पुलिस ने CCTV चेक किया तो साजिदा ई-रिक्शा पर हेलमेट लगाकर बैठी दिखी। पुलिस ने उसी दिन उसे गिरफ्तार कर लिया। पूछताछ में उसने हत्या की बात कबूल की है। फिलहाल, सूफियान अभी फरार है। जागृति विहार सेक्टर-3 में रहने वाली अंजलि लाला लाजपत राय मेडिकल कॉलेज में

स्टाफ नर्स थी। उसकी शादी 2018 में मेडिकल के सेक्टर-8 निवासी सनी के साथ हुई थी। दोनों का पांच साल का एक बेटा भी है। एक साल से उसका पति से झगड़ा चल रहा था। तलाक का केस भी कोर्ट में चल रहा है।

अंजलि एक साल से भाई प्रदीप के पास रह रही थी। मेडिकल कॉलेज में



वारदात के बाद वह ई-रिक्शा से अंजलि के शव को मेडिकल कॉलेज के बाहर फैंककर फरार हो गई थी।

ड्यूटी के दौरान अंजलि की मुलाकात लिसाड़ी गेट निवासी सूफियान से हुई। दोनों का अफेतार शुरू हो गया। घरवालों के मुताबिक, सूफियान अंजलि पर धर्म परिवर्तन कर शादी करने का दबाव बना रहा था, लेकिन अंजलि ने मना कर दिया।

आरोपी साजिदा के मुताबिक, 21

मई को अंजलि लोहियानगर पहुंची थी। यहां शादी को लेकर सूफियान का उससे विवाद हो गया। इसके बाद मैं भी अपने भाई के साथ उससे झगड़ने लगी। फिर हम दोनों ने उसका गला घोटकर हत्या कर दी और शव को ई-रिक्शा से ले जाकर मेडिकल कॉलेज के बाहर फैंक दिया।

लखीमपुर में सिर के बल गिरे, बोलेरो की टक्कर से बाइक 3 फीट हवा में उछली सीओ की गाड़ी से कुचलकर मामा-भांजे की दर्दनाक मौत

दुर्घटना

तमसा संकेत, एजेंसी

लखीमपुर-खीरी। लखीमपुर खीरी में सीओ की बोलेरो से कुचलकर मामा-भांजे की मौत हो गई। दोनों बाइक पर सवार थे। टक्कर इतनी भीषण थी कि बाइक 3 फीट हवा में उछल गई। मामा और भांजे दोनों सिर के बल सड़क पर गिरे। मामा ने मौके पर दम तोड़ दिया। घटना के समय मोहम्मदी सीओ अरुण कुमार सिंह खुद गाड़ी में बैठे थे। घटनास्थल पर मौजूद राहगीरों ने भांजे को अस्पताल में भर्ती कराया। जहां इलाज के दौरान उसकी भी मौत हो गई। पुलिस से मिली सूचना पर



अरुण कुमार सिंह, सीओ

परिवार वाले अस्पताल पहुंचे। वहां पुलिस पृष्ठताछ में बताया कि मामा-भांजे खेती के लिए दवा लेने शहर जा रहे थे। घटना जिला मुख्यालय से 70 किमी दूर मोहम्मदी थाना क्षेत्र की है। बाइक सवार मामा-भांजे शाहजहांपुर के गांव अनाया के रहने वाले हैं। राम अवतार की रैगाई थानाक्षेत्र के पिहानी में ससुराल है। वह वहीं पर रहकर खेती करते थे। वह खेती के लिए दवाई लेने मोहम्मदी अपने मामा के साथ आ रहे थे। जयराम की शादी नहीं हुई है। वह भी खेती का काम करते थे।

हादसे की खबर मिलते ही राम अवतार की पत्नी रेथमा सहित परिवार वाले बदहवास हो गए। इसके बाद सभी अस्पताल पहुंचकर हंगामा करने लगे। मामला गंभीर होते देख एसडीएम मोहम्मदी, तहसीलदार अरुण कुमार, इंस्पेक्टर समेत बड़ी संख्या में पुलिसकर्मी अस्पताल पहुंचे। अप्सरों ने मृतकों के परिवार वालों समझा-बुझाकर किसी तरह शांत कराया।

पुलिस ने दोनों शवों को पोस्टमॉर्टम के लिए भेज दिया है। सीओ की बोलेरो को मोहम्मदी थाने में खड़ा कराया गया है। पुलिस अप्सरों का कहना है कि घटना किन परिस्थितियों में हुई, इसकी जांच की जा रही है। प्रत्यक्षदर्शियों के बयान और घटनास्थल के साक्ष्यों के आधार पर कार्रवाई की जाएगी। मृतक राम अवतार के बेटे अनुज ने मोहम्मदी सीओ अरुण कुमार सिंह के खिलाफ शिकायत पुलिस



■ एक साथ मामा-भांजे की मौत होने से परिवार वालों का रो-रोकर बुरा हाल है।

थाना दिवस में शामिल होने जा रहे थे सीओ
सीओ अरुण कुमार सिंह सरकारी बोलेरो से मोहम्मदी से पसगांव 8 किमी दूर थाना दिवस में जा रहे थे। तभी करीब 12 बजे मोहम्मदी और कंधारापुर रोड के बीच बोलेरो से बाइक की टक्कर हो गई। बाइक पर मामा जयराम (50) और भांजे राम अवतार (45) सवार थे। टक्कर इतनी तेज थी कि दोनों मामा-भांजे बाइक से उछलकर सिर के बल गिरे। मौके पर मौजूद लोगों ने दोनों को इलाज के लिए मोहम्मदी स्वास्थ्य केंद्र में भर्ती कराया। जहां जयराम को डॉक्टरों ने मृत घोषित कर दिया। जबकि, राम अवतार की इलाज के दौरान मौत हो गई।

में शिकायत दी है। इसमें सीओ की मौजूदगी में ड्राइवर के सरकारी गाड़ी स्पीड में और लापरवाही से चलाने का आरोप लगाया है।

रात के अंधेरे में भटक गई ओडिशा की बेटी मिशन शक्ति टीम ने पहुंचाया मुबारकपुर मोड़ पर अकेली बैठी मिली युवती, सूचना मिलते ही हरकत में आई पुलिस

तमसा संकेत, संवाददाता

अम्बेडकरनगर। रात का सन्नाटा गहराता जा रहा था। मुबारकपुर जयश्री मोड़ पर गुजरने वाले लोग अपने-अपने घरों की ओर बढ़ रहे थे, तभी सड़क किनारे अकेली बैठी एक युवती पर लोगों की नजर पड़ी। युवती सहमी हुई थी और उसकी हालत देखकर राहगीरों को कुछ अनहोनी की आशंका हुई। देर रात इसकी सूचना पुलिस को दी गई। सूचना मिलते ही मिशन शक्ति टीम और रात्रि अधिकारी मौके पर पहुंचे और युवती को सुरक्षित अपने साथ कोतवाली टांडा ले आए।



असहज लग रही थी और अपने यहां तक पहुंचने के बारे में स्पष्ट जानकारी नहीं दे पा रही थी। पुलिसकर्मियों ने उससे धैर्यपूर्वक बातचीत की और उसके बताए मोबाइल नंबरों पर संपर्क शुरू किया। काफी प्रयास के बाद पुलिस टीम की बातचीत युवती के मामा शंख सिद्दीकी से हुई। उन्होंने बताया कि रुकसार अपनी मां के साथ दरगाह किछोछा में हाजिरी के लिए आई हुई थी और अचानक कहीं चली गई थी। बेटी के गायब होने के बाद परिवार पूरी रात हालांकि वह मानसिक रूप से

बाद मिशन शक्ति टीम ने युवती की मां हयातुन बीबी से संपर्क किया। सूचना मिलते ही वह तुरंत कोतवाली टांडा पहुंचीं। थाने में जैसे ही मां की नजर अपनी बेटी पर पड़ी, उनकी आंखें भर आईं। बेटी को सुरक्षित देखकर उन्होंने राहत की सांस ली। वहां मौजूद लोग भी मां-बेटी के इस मिलन को देखकर भावुक हो उठे। युवती की मां ने पुलिस को बताया कि रुकसार की मानसिक स्थिति ठीक नहीं रहती है और वह दरगाह किछोछा में रह रही थी। देर रात किसी तरह भटककर वह मुबारकपुर क्षेत्र तक पहुंच गई थी। मिशन शक्ति टीम ने सिर्फ औपचारिक कार्रवाई तक खुद को सीमित नहीं रखा। पुलिसकर्मियों ने युवती को भोजन कराया, क्योंकि वह काफी देर से भूखी थी।

तमसा संकेत, एजेंसी

कानपुर। रात के अंधेरे में पीछे से किसी के आने का डर लगना या कोई आवाज सुनाई देना सामान्य बात हो सकती है। लेकिन जब कोई इसान यह जानते हुए भी कि आसपास कोई नहीं है, अजीब आवाजें सुनने लगे, तो लोग इसे भूत-प्रेत का साया या टोना-टोटका मान लेते हैं। लोग मौलवी और पुजारियों के चक्कर में पड़कर झाड़ू-फूंक कराने लगते हैं। मानसिक रोग विशेषज्ञ के पास जाने से सिर्फ इसलिए बचते हैं, क्योंकि उन्हें लगता है कि वे कोई पागल थोड़ी हैं। एलएलआर अस्पताल के मनोरोग विशेषज्ञ डॉ. धनंजय चौधरी ने कहा कि यह कोई ऊपरी चक्कर नहीं, बल्कि 'स्क्रिजोफ्रेनिया' नाम की एक गंभीर मानसिक बीमारी है, जिसका इलाज पूरी तरह संभव है। अब ऐसे मामले



कोरोना काल का एक हैरान करने वाला मामला
डॉक्टरों के पास इस बीमारी के कई चौंकाने वाले केस आते हैं। कोविड काल का एक मामला ऐसा भी आया, जहां परिवार के एक सदस्य की मौत के बाद भी बीमारी के असर में शव को करीब दो साल तक घर में ही संभालकर रखा गया। उस पर लेप लगाया जाता रहा और घरवाले यही सोचते रहे कि वह मरे नहीं हैं, बल्कि जिंदा हैं और बात करते हैं। आज स्थिति यह है कि सिर्फ कानपुर ही नहीं, बल्कि गोरखपुर, जबलपुर, ग्वालियर, बांदा और गोंडा जैसे दूर-दराज के इलाकों से भी ऐसे मरीज इलाज के लिए बड़े डॉक्टरों के पास पहुंच रहे हैं और ठीक हो रहे हैं।

तेजी से बढ़ रहे हैं। इस बीमारी के मरीजों की संख्या बढ़कर

मनोरोग के मरीजों में 18% स्क्रिजोफ्रेनिया के शिकार

एलएलआर अस्पताल के मनोरोग विभाग के विभागाध्यक्ष डॉ. धनंजय चौधरी ने बताया कि मनोरोग विशेषज्ञों के पास आने वाले कुल मरीजों में करीब 18 फीसदी मरीज स्क्रिजोफ्रेनिया से पीड़ित होते हैं। राहत की बात यह है कि नियमित दवा लेने से ज्यादातर मरीज पूरी तरह स्वस्थ हो जाते हैं। कुछ मामलों में चार-पांच साल दवा चलने के बाद इसे बंद भी कर दिया जाता है। वहीं, कुछ मरीजों में बीपी या शुगर की तरह दवाई लंबे समय तक चलती है, जिससे बीमारी पूरी तरह नियंत्रण में रहती है और मरीज सामान्य व प्रोडक्टिव जीवन जी सकता है। वह अपना काम कर सकता है और पैसे भी कमा सकता है।

18% तक पहुंच गई है। इस बीमारी की शुरुआत में व्यक्ति के व्यवहार में अचानक बदलाव आ जाता है और वह अनार्गल बातें करने लगता है। कई बार मरीज को खाना दिया जाए तो वह उसे खाने के बजाय शरीर पर लपेटने लगता है। इस अजीब व्यवहार के साथ ही वह अकेले में बैठकर खुद से बातें करने लगता है,



■ जानकारी देते हुए GSVM मैडिकल कॉलेज के HOD डॉ. धनंजय चौधरी

बुदबुदाता है, अचानक गुस्सा हो जाता है या बिल्कुल चुप हो जाता है। मरीज को यह गंभीर शक होने लगता है कि लोग उसके पीछे पड़े हैं, उसका पीछा कर रहे हैं या उसे मारना चाहते हैं। उसे यह भी लगने लगता है कि उसकी बातें लोग सुन रहे हैं और जो वह सोच रहा है, उसे सब जान रहे हैं।

भंडाफोड़: ग्रेटर नोएडा में सेंटर बनाया था, सिस्टम हैक कर प्रॉक्सि सर्वर से पेपर सॉल्व करते थे

एसएससी ऑनलाइन एग्जाम में नकल कराने वाले 7 अरेस्ट

तमसा संकेत, एजेंसी

नोएडा। यूपी STF ने कर्मचारी चयन आयोग (SSC) की ऑनलाइन परीक्षा में धांधली कराने वाले गिरोह का भंडाफोड़ किया है। नोएडा STF यूनिट ने शुक्रवार रात नॉलेज पार्क स्थित बालाजी डिजिटल जेन परीक्षा केंद्र पर छापा मारा। मौके से गैंग के मास्टरमाइंड समेत 7 आरोपियों को दबोचा गया। इनमें एक अभ्यर्थी भी है। STF के मुताबिक, आरोपी CAPF, SSF कांस्टेबल (GD) और असम राइफलस की राइफलमैन भर्ती परीक्षा- 2026 में प्रॉक्सि सर्वर से नकल करा रहे थे। यह गिरोह ऑनलाइन परीक्षा



■ एसटीएफ नोएडा यूनिट ने नॉलेज पार्क स्थित बालाजी डिजिटल जेन परीक्षा केंद्र पर छापा मारा।

सिस्टम को हैक नहीं करता था, बल्कि कंपनी के सर्वर को बायपास करके प्रॉक्सि सर्वर

लागाता था। फिर स्क्रीन शेयरिंग एप्लिकेशन से बाहर बैठे सॉल्वर से पेपर हल करा लेते थे।



■ 7 आरोपियों को गिरफ्तार किया गया है।

सेंटर संचालक निकला मास्टरमाइंड

मुख्य आरोपी प्रदीप चौहान ने STF को बताया- ग्रेटर नोएडा में वह बालाजी डिजिटल जेन परीक्षा केंद्र चलाता है। उसने मेरठ कॉलेज से एमकॉम किया है और लंबे समय से ऑनलाइन परीक्षाओं में धांधली करा रहा था। उसकी मुलाकात बागपत निवासी अमित राणा से हुई थी, जिसने परीक्षा केंद्र के सर्वर को बायपास कर बाहर से पेपर सॉल्व कराने की तकनीक विकसित की। आरोपी अरुण कुमार परीक्षा केंद्र पर आईटी हेड के तौर पर काम करता था और वही प्रॉक्सि सर्वर लगाने का काम संभालता था। बताया गया कि वह करीब ढाई साल पहले इसी सेंटर पर इनविजिलेटर बनकर आया था और बाद में गिरोह से जुड़ गया।

4 लाख में होता था 'पेपर सेट'

जांच में सामने आया कि गिरोह एक अभ्यर्थी से 4 लाख रुपए तक वसूलता था। बदले में परीक्षा पास कराने की गारंटी देता था। इसमें 50 हजार रुपए अभ्यर्थी लाने वाले एजेंट को दिए जाते थे, जबकि बाकी रकम प्रदीप चौहान, अमित राणा और सॉल्वर के बीच बांटी जाती थी। संदीप भाटी नाम के आरोपी का काम ऐसे अभ्यर्थियों को तलाशना था, जो पैसे देकर परीक्षा पास करना चाहते थे। वह अलग-अलग कंपनियों में लैब सप्लरवाइजर के तौर पर काम कर चुका है।

पृष्ठ 01 का रोष...

कोयला खदान में ...

जिस समय धमाका हुआ, उस वक्त खदान के अंदर 247 मजदूर काम कर रहे थे। अभी यह साफ नहीं है कि कितने लोग अब भी अंदर फंसे हुए हैं। राहत और बचाव अभियान जारी है। हैरानी की बात यह है कि हादसे के तुरंत बाद शिन्हुआ ने शुरुआती रिपोर्ट में सिर्फ आठ मौत की जानकारी दी थी और कहा था कि 200 से ज्यादा मजदूरों को सुरक्षित बाहर निकाल लिया गया है। बाद में अचानक मृतकों की संख्या बढ़कर 82 बताई गई। सरकारी मीडिया ने यह साफ नहीं किया कि आंकड़ा इतनी तेजी से कैसे बढ़ा। चीन के राष्ट्रपति शी जिनिपिंग ने हादसे के बाद बचाव टीमों को लापता लोगों को खोजने के लिए हर संभव कोशिश करने का निर्देश दिया। उन्होंने कहा कि हादसे के जिम्मेदार लोगों को बख्शा नहीं जाएगा।

शांक्सी प्रांत में पहल...

पिछले महीने भी शांक्सी के लुलियांग इलाके में एक खदान हादसा हुआ था, जिसमें चार मजदूरों की मौत हो गई थी। अब ताजा विस्फोट ने एक बार फिर चीन की खदान सुरक्षा व्यवस्था पर गंभीर

सवाल खड़े कर दिए हैं।

चीन में अब भी एनर्जी के लिए बड़े पैमाने पर कोयले का इस्तेमाल किया जाता है। देश की आधे से ज्यादा एनर्जी जरूरतें कोयले से पूरी होती हैं।

जिनिपिंग बोले- लोक...

वहीं, चीन के प्रधानमंत्री ली च्यांग ने भी कहा कि लापता मजदूरों को खोजने के लिए हर संभव कोशिश की जानी चाहिए। उन्होंने हादसे की वजह की जल्द जांच कराने और जिम्मेदार लोगों पर कार्रवाई करने की बात कही। चीनी सरकारी मीडिया के मुताबिक उपप्रधानमंत्री झांग गुओकिंग और स्थानीय प्रशासन के सीनियर अधिकारी भी हादसे वाली जगह पर पहुंचे। वे राहत और बचाव अभियान की निगरानी कर रहे हैं और आपातकालीन कामों का निर्देशन कर रहे हैं।

चीन ने बीते कुछ साल में खदान सुरक्षा नियमों को सख्त किया है, इसके बावजूद वहां खदान हादसे लगातार होते रहे हैं। कोयला उत्पादन बढ़ाने के दबाव और कई जगह सुरक्षा मानकों में लापरवाही को इसकी बड़ी वजह माना जाता है।

इससे पहले फरवरी 2023 में इर मंगोलिया के शिनजिंग इलाके में एक औपनकास्ट खदान में भूस्खलन हुआ था, जिसमें 53 मजदूरों की मौत हुई थी।

हीटवेव से 16 मौतें...

सुबह 10:50 बजे ओडिशा का बलंगीर 45C के साथ सबसे गर्म शहर रहा। दोपहर होते-होते विदर्भ के ब्रह्मपुरी में देश का सबसे ज्यादा 47.2C तापमान रहा। दोपहर 3 बजे दुनिया के 22 सबसे गर्म शहरों में पारा 47C से ज्यादा था। ये सभी शहर भारत के थे। बिहार के अररिया, जहानाबाद, नालंदा और सुपौल में शुक्रवार को बारिश हुई। यहां बिजली गिरने से 4 लोगों की मौत हो गई। जम्मू-कश्मीर के जोजिला और उत्तराखंड के चमोली-पिथौरागढ़ में बर्फबारी हुई। मौसम विभाग के मुताबिक एक साइक्लोनिक सर्कुलेशन पाकिस्तान के ऊपर और एक बिहार के आसपास बना हुआ है। साथ ही अरब सागर में एक लो प्रेशर एरिया बना हुआ है। इसके चलते आज कई राज्यों में मौसम बदल सकता है। दिल्ली, पश्चिम बंगाल, अंडमान-निकोबार द्वीप समूह के साथ

लक्षद्वीप में बारिश की संभावना है। महाराष्ट्र और गोवा में बारिश हो सकती है।

तेलंगाना के 7 जिलों में हीटवेव के कारण इस गर्मी के मौसम में अब तक 16 लोगों की मौत हो चुकी है। राजस्व मंत्री पोंगुलेटी श्रीनिवास रेड्डी ने शनिवार को यह जानकारी दी। राज्य सरकार ने मृतकों के परिजनों को 4-4 लाख की सहायता देने का ऐलान किया है।

आजम खान और...

इसलिए दोनों को उम्रकैद की सजा दी जाए। एक हफ्ते पहले ही रामपुर MP/MLA कोर्ट ने आजम खान को कलेक्टर-फलेक्टर तनख्वा बयान पर 2 साल की सजा सुनाई थी। रामपुर से भाजपा विधायक आकाश सक्सेना ने 2019 में अब्दुल्ला पर दो PAN कार्ड रखने के आरोप में सिविल लाइन थाने में केस दर्ज कराया था। पुलिस ने जांच के बाद आजम खान का नाम जोड़ा था। फैसला आने पर आकाश सक्सेना ने कहा- यह फैसला ऐतिहासिक है। हिंदुस्तान में यह पहली बार है, जब ऐसे मामले में सजा बढ़ाई गई। मैंने कोर्ट से

अधिकतम सजा की अपील की थी। कोर्ट ने सजा बढ़ाई, मैं इस फैसले से खुश हूं। सरकारी वकील सीमा राणा ने कहा- दो पैना कार्ड मामले में सरकार की सजा बढ़ाने की अपील पर फैसला आया है। हालांकि, हमने आजीवन कारावास की मांग की थी, लेकिन कोर्ट ने 3-3 साल की सजा बढ़ाई है। हम इस फैसले से संतुष्ट हैं।

आजम खान 2017 में अखिलेश सरकार में नगर विकास मंत्री थे। विधानसभा चुनाव में रामपुर की स्वार सीट से बेटे अब्दुल्ला को चुनाव लड़ाना चाहते थे, लेकिन अब्दुल्ला की उम्र में छोटे थे। एजुकेशन सर्टिफिकेट में दर्ज उनकी डेट ऑफ बर्थ आठे आ रही थी। असली जन्म तिथि यानी 1 जनवरी, 1993 के मुताबिक, अब्दुल्ला 2017 में चुनाव लड़ने के योग्य नहीं थे। उनकी उम्र 25 साल नहीं हुई थी। आजम ने अपने रसूख के दम पर लखनऊ नगर निगम से बेटे का फर्जी जन्म प्रमाण पत्र (बर्थ सर्टिफिकेट) बनवाया। इससे उन्होंने जन्म का साल 1990 दिखाया। उसके आधार पर अब्दुल्ला ने फर्जी पैना कार्ड बनवाए। फिर बार-बार गलती दोहराते रहे। अब्दुल्ला ने

दो पासपोर्ट भी बनवा लिए। उसका इस्तेमाल किया।

2017 में चुनाव हुए तो अब्दुल्ला की जीत हुई। तब BSP उम्मीदवार रहे नवाब काजिम अली खान ने फर्जी पैना कार्ड का मुद्दा उठाया। कहा- नॉमिनेशन के समय अब्दुल्ला की उम्र 25 साल से कम थी। जांच हुई तो सामने आया कि अब्दुल्ला आजम ने फर्जी आयु प्रमाण पत्र पर चुनाव लड़ा था। वह 25 साल के नहीं थे। इसके बाद अब्दुल्ला का निर्वाचन रद्द कर दिया गया। उसकी सदस्यता चली गई।

इस मामले में भाजपा नेता आकाश सक्सेना ने भी 30 जुलाई, 2019 को रामपुर में केस दर्ज कराया। इसमें कहा था कि अब्दुल्ला आजम ने नियमों का उल्लंघन करते हुए दो पैना कार्ड बनवाए। मुकदमे में अब्दुल्ला के साथ उसके पिता आजम और मां तंजीन फातिमा को भी जेल जाना पड़ा। हालांकि, 2022 में हुए विधानसभा चुनाव में स्वार सीट से अब्दुल्ला दोबारा जीत गए। इसके बाद सरकारी काम में बाधा डालने के एक मुकदमे में उसे फिर 3 साल से ज्यादा की सजा हुई और उनकी सदस्यता रद्द हो गई।

प्रधान संघ ने 'प्रशास...

संभलन के उपाध्यक्ष ललित कुमार शर्मा ने बताया था कि पंचायत चुनाव समय पर न होने पर राज्य सरकार या जिलाधिकारी प्रशासक या प्रशासनिक समिति बना सकते हैं। ऐसा पंचायतीराज एक्ट 1947 की धारा- 12 की उपधारा 3A के तहत किया जाता है। प्रशासनिक समिति में ग्राम प्रधान या सरकार की ओर से निर्धारित अध्यक्ष होते हैं। वहीं, ग्राम प्रधान समेत पंचायत के वार्ड सदस्य, ग्राम पंचायत सहायक को सदस्य बनाया जाता है।

स्मार्ट मीटर को बताया...

सपा प्रमुख के इन आरोपों पर ऊर्जा मंत्री ए के शर्मा ने तीखा जवाब दिया। उन्होंने X पर पोस्ट करते हुए लिखा, आईना जब भी उठाया करो, पहले खुद देखो फिर दिखाया करो। शर्मा ने दावा किया कि सपा सरकार के समय वर्ष 2012 से 2017 तक प्रदेश की औसत पीक बिजली मांग 13 हजार मेगावाट थी, जो अब बढ़कर 30 हजार मेगावाट तक पहुंच गई है। उन्होंने कहा कि उत्तर प्रदेश पिछले चार वर्षों से देश में सबसे ज्यादा पीक विद्युत आपूर्ति करने वाला प्रदेश बना हुआ है।

बेंगलुरु-गुजरात का क्वालिफायर-1 खेलना तय

मुकाबला चौथी पोजिशन के लिए 4 टीमों में रेस, पंजाब के लिए आज जीत जरूरी

नई दिल्ली, एजेंसी

IPL 2026 के लीग स्टेज में प्लेऑफ की तस्वीर लगभग साफ हो गई है। शुक्रवार को सनराइजर्स हैदराबाद ने रॉयल चैलेंजर्स बेंगलुरु को हराकर 18 पॉइंट्स हासिल कर लिए। हालांकि, बेहतर नेट रनरेट के दम पर बेंगलुरु ने पहले पायदान पर फिनिश किया। इसके साथ ही बेंगलुरु और गुजरात 26 मई को धर्मशाला में क्वालिफायर-1 खेलेंगे।

गुजरात टाइटंस ने पहले ही चेन्नई सुपर किंग्स को हराकर 18 पॉइंट्स हासिल कर लिए थे। टीम का नेट रनरेट +0.695 है और वे दूसरे स्थान पर है। हैदराबाद भी 18 पॉइंट्स तक पहुंच गई, लेकिन नेट रनरेट में पीछे रहने के कारण तीसरे स्थान पर है।

अब चौथे स्थान के लिए राजस्थान रॉयल्स, पंजाब किंग्स, कोलकाता नाइट राइडर्स और दिल्ली कैपिटल्स



की टीमों रेस में हैं। पंजाब आज लखनऊ सुपर जायंट्स से भिड़ेगी और टीम को प्लेऑफ की उम्मीदें जिंदा रखने के लिए हर हाल में जीत दर्ज करनी होगी। राजस्थान 14 पॉइंट्स के साथ चौथे स्थान पर बनी हुई है। टीम का आखिरी मुकाबला

बेंगलुरु और गुजरात टॉप-2 में कायम

बेंगलुरु और गुजरात के 18-18 पॉइंट्स हैं। बेहतर नेट रनरेट के कारण बेंगलुरु (+0.783) पहले, जबकि गुजरात दूसरे स्थान पर है। दोनों टीमों का क्वालिफायर-1 खेलना तय है। क्वालिफायर-1 हारने वाली टीम को फाइनल खेलने का एक और चंस मिलता है। क्वालिफायर-2 जीतने वाली टीम का मुकाबला क्वालीफायर-1 हारने वाली टीम से एलिमिनेटर में होता है। जीतने वाली टीम फाइनल में क्वालीफायर-1 जीतने वाली टीम से खेलती है।



पंजाब के लिए करो या मरो की स्थिति

पंजाब 13 पॉइंट्स के साथ पांचवें स्थान पर है। टीम को लखनऊ सुपर जायंट्स के खिलाफ जीत दर्ज करनी होगी। पंजाब की नजर राजस्थान और कोलकाता के नतीजों पर भी रहेगी। कोलकाता के भी 13 पॉइंट्स हैं। टीम को दिल्ली कैपिटल्स के खिलाफ जीत दर्ज करनी होगी और साथ ही राजस्थान और पंजाब की हार की उम्मीद करनी होगी।

साथ दूसरे स्थान पर हैं। बेंगलुरु के खिलाफ 51 रन की पारी खेलने वाले हैदराबाद के हेनरिक क्लासन 606 रन के साथ तीसरे पायदान पर आ गए हैं।

6 घंटे चला प्रज्ञानंदा-लाग्रेव का मैच, 139 बाजियों तक चला सुपर चेस क्लासिक का सबसे लंबा मुकाबला, 5 खिलाड़ी टाइटल के दावेदार

बुखारेस्ट, एजेंसी

भारतीय ग्रैंडमास्टर आर. प्रागनंदा और फ्रांस के मैक्सिम वाचियर-लाग्रेव के बीच शनिवार को सुपर चेस क्लासिक में 6 घंटे तक मैराथन मुकाबला खेला गया। यह मैच 139 बाजियों तक चला। प्रज्ञानंदा को ड्रा से संतोष करना पड़ा। बुखारेस्ट में 8वें राउंड में प्रागनंदा के पास जीत के अच्छे मौके थे, लेकिन वे उन्हें थुना नहीं सके। टूर्नामेंट के आखिरी राउंड से पहले खिताब की रेस रोमांचक हो गई है। अब 5 खिलाड़ी मजबूत दावेदार हैं।

टॉप पर चल रहे अमेरिका के फैंबियानो कारुआना और जर्मनी के विंसेंट कीमर का मुकाबला ड्रा रहा। दूसरी ओर उज्बेकिस्तान के जावोखिर सिंदारोव ने नीदरलैंड के



जॉर्डन वान फॉरेस्ट पर लगातार दूसरी जीत दर्ज की। नीदरलैंड के दोनों खिलाड़ियों के लिए दिन खराब रहा। फॉरेस्ट को सिंदारोव से हार मिली, जबकि अनीश गिरी को सबसे कम रैंकिंग वाले रोमानियाई खिलाड़ी डेक बोगदान-डेनियल ने हराया। अमेरिका के वेस्ले सो को अलीरेजा

गुजरात के खिलाफ क्वालिफायर-1 खेलेगी हार के बावजूद टॉप पर रहेगी बेंगलुरु

नई दिल्ली, एजेंसी

IPL में शुक्रवार को सनराइजर्स हैदराबाद (SRH) ने रॉयल चैलेंजर्स बेंगलुरु (RCB) को 55 रन से हरा दिया। राजीव गांधी इंटर-नेशनल स्टेडियम में हैदराबाद ने टॉस जीतकर 20 ओवर में 4 विकेट खोकर 255 रन बनाए। जवाब में बेंगलुरु 4 विकेट खोकर 200 रन ही बना सकी।

इस हार के बावजूद बेंगलुरु लीग स्टेज में टॉप बनी रही। वहीं, हैदराबाद जीत के साथ तीसरे स्थान पर है। अब IPL 2026 का पहला क्वालिफायर बेंगलुरु और गुजरात टाइटंस के बीच खेला जाएगा।

20वें ओवर में बेंगलुरु ने 15 रन जरूर बटोरे, लेकिन टीम टारगेट से



काफी दूर रह गई। टिम डेविड ने साकिब हुसैन पर एक छक्का और चौका जड़ा, जबकि कृणाल पंड्या अंत तक 41 रन बनाकर नाबाद रहे। हालांकि, सनराइजर्स हैदराबाद ने मैच पर अपनी पकड़ बनाए रखी और 55 रन की शानदार जीत दर्ज की। इस जीत के साथ हैदराबाद ने लीग स्टेज का अंत तीसरे स्थान पर रहते हुए करेगी।

मनोरंजन

बेटी आराध्या का भी हुआ अनऑफिशियल डेब्यू, लाल गाउन में मां का हाथ थामकर दिए पोज



कांस 2026 : सफायर ब्लू गाउन में पहुंचीं ऐश्वर्या राय

नई दिल्ली। कांस फिल्म फेस्टिवल से ऐश्वर्या राय बच्चन के ग्लैमरस लुक लगातार सामने आ रहे हैं। ऐश्वर्या ने कांस रेड कार्पेट पर अमित अग्रवाल का डिजाइनर सफायर गाउन पहना। उनके साथ बेटी आराध्या भी कांस पहुंची हैं, जिन्होंने अनऑफिशियली कांस में ग्लैमरस लुक में डेब्यू किया है। ऐश्वर्या राय ने साल 2002 में कांस में डेब्यू किया था। इसके बाद से ही वो लगातार कांस में मौजूद रहती हैं। बीते साल ऐश्वर्या ने मनीष महतोत्रा द्वारा डिजाइन की गई सफेद-गोल्डन साड़ी पहनी थी। रेड डायमंड जूलरी और सिंदूर के साथ ऐश्वर्या बेहद खूबसूरत दिखीं। उनका ट्रेडिशनल लुक काफी चर्चा में रहा था। कांस के दूसरे लुक में ऐश्वर्या राय ने गौरव गुप्ता के कलेक्शन की ब्लैक सिल्कल गाउन के साथ ट्रेल कैरी की थी। खुले बालों और मिनिमल जूलरी में एक्ट्रेस बेहद ग्लैमरस लगी थीं। रेड कार्पेट पर ऐश्वर्या का वही पुराना और दिलकश अंदाज देखने को मिला। उन्होंने वहां मौजूद पपराजी को फ्लाईंग किस दिए, फिंगर हार्ट्स बनाए और दोनों हाथ जोड़कर 'नमस्ते' भी किया।

अमित अग्रवाल के 'स्कल्टेड गाउन' का जलवा

'कान्स की रानी' ऐश्वर्या राय का पहला लुक बेहद ही धमाकेदार रहा। रेड कार्पेट पर उन्होंने एक बेहद आकर्षक नीले रंग का मर्मेट-फिनिश स्कल्टेड गाउन पहना था। इस लुक को पूरा करने के लिए उन्होंने एक चमकदार दुपट्टा भी ओढ़ा हुआ था। आपको बता दें कि इस शागदार आउटफिट को मशहूर डिजाइनर अमित अग्रवाल ने डिजाइन किया है, जो इस साल कान्स में अपना शानदार डेब्यू कर रहे हैं।

बाद में यह रोल अक्षय खन्ना को ऑफर हुआ और अपने दमदार अभिनय के लिए उन्होंने खूब प्रशंसा बटोरी रणदीप हुड्डा ने ठुकरा दिया था 'छावा' में औरंगजेब का महत्वपूर्ण रोल

नई दिल्ली। अभिनेता रणदीप हुड्डा ने हाल ही में खुलासा किया कि उन्हें 2025 में आई हिट फिल्म 'छावा' में एक महत्वपूर्ण रोल ऑफर हुआ था। हालांकि एक्टर ने इसे एक खास वजह से मना कर दिया था। रणदीप ने बताया कि उन्हें मुगल सम्राट औरंगजेब की भूमिका दी गई थी। इस फिल्म में विक्की कौशल लीड रोल में थे। फिल्म की कहानी मराठा साम्राज्य के दूसरे शासक संभाजी के जीवन पर आधारित थी। फिल्म के जबरदस्त हिट होने और भारतीय सिनेमा के इतिहास में सबसे ज्यादा कमाई करने वाली हिंदी फिल्मों में से एक बनने के बावजूद, रणदीप ने बताया कि उन्होंने यह भूमिका ठुकरा दी थी। बाद में यह रोल अक्षय खन्ना को ऑफर हुआ और अपने दमदार अभिनय के लिए उन्होंने खूब प्रशंसा बटोरी। हुड्डा ने कहा, 'मैं IP कोर्ट केस मामले से जूझ रहा था और पूरी कहानी में हिंदू-मुस्लिम मुद्दे बहुत ज्यादा थे और मैं उस रास्ते पर नहीं जाना चाहता था। उसके बाद जब यह फिल्म (Eetha) मेरे हाथ लगी, तो मुझे यह पसंद आई। रणदीप और उनकी पत्नी लिन लैशराम ने 10 मार्च को एक बच्ची का स्वागत किया। इस दिन



रणदीप के पिता रणबीर हुड्डा का जन्मदिन भी था। बेटी के जन्म के एक महीने बाद, रणदीप ने बेटी का नाम रिबील किया। कपल ने बेटी का नाम न्योमिका हुड्डा रखा है। रणदीप हुड्डा बहुत जल्द ईशा में नजर आएंगे। इस फिल्म में उनके साथ श्रद्धा कपूर होगी।

दृश्यम 3: मोहनलाल की फिल्म का दुनियाभर में बजा डंका

शुक्रवार को डबल डिजिट में हुई कमाई

नई दिल्ली। मोहनलाल स्टारर फिल्म 'दृश्यम 3' सुपरस्टार के जन्मदिन के अवसर पर 21 मई को सिनेमाघरों में रिलीज हुई। 'दृश्यम 2' का सीक्वल और लोकप्रिय 'दृश्यम' फ्रेंचाइज की तीसरी फिल्म है। समीक्षकों और दर्शकों से मिली-जुली प्रतिक्रिया मिली थी।

इस थ्रिलर ने बॉक्स ऑफिस पर शानदार शुरुआत की थी। हालांकि, पहले दिन के दमदार प्रदर्शन की तुलना में इसके कलेक्शन में थोड़ी गिरावट आई है। सैकनिल्क के अनुसार, मलयालम वर्जन वाली 'दृश्यम 3' ने भारत में दूसरे दिन 4,886 शो में 11.05 करोड़ रुपये का नेट कलेक्शन किया था। अन्य भाषाओं की बात करें तो फिल्म ने कन्नड़ में लगभग 10 लाख रुपये, तमिल में 40 लाख रुपये और तेलुगु



में 70 लाख रुपये कमाए। इसके साथ ही, 'दृश्यम 3' का नेट बॉक्स ऑफिस कलेक्शन अब 26.90 करोड़ रुपये हो गया है, जबकि रिलीज के सिर्फ दो दिनों में इसका ग्रास कलेक्शन 31.18 करोड़ रुपये तक पहुंच गया है। दृश्यम 3 विदेशों में भी जबरदस्त प्रदर्शन कर रही है। मोहनलाल की इस थ्रिलर फिल्म ने दूसरे दिन ही विदेशों में 20 करोड़ रुपये का कलेक्शन कर लिया है। इससे इसका कुल इंटरनेशनल ग्रास कलेक्शन 45 करोड़ रुपये हो गया है।

रणदीप ने क्यों कर दिया था मना

कारण बताते हुए रणदीप ने 'जूम' को बताया कि जब निर्देशक लक्ष्मण उतेकर ने उनसे 'छावा' के लिए संपर्क किया, तब उनकी मानसिक स्थिति ठीक नहीं थी। रणदीप ने बताया कि वो लक्ष्मण का एक व्यक्ति और फिल्म निर्माता के तौर पर बहुत सम्मान करते हैं लेकिन इन सबके बावजूद उन्हें फिल्म के लिए मना करना पड़ा। रणदीप ने बताया कि उस समय उनका वजन बहुत कम था और उन्होंने अपना सिर मुंडवा रखा था, क्योंकि कुछ समय पहले ही उन्होंने 'सावरकर' की शूटिंग पूरी की थी। उसका पोस्ट-प्रोडक्शन काम चल रहा था जब रणदीप को छावा ऑफर हुई थी।



विजय शंकर ने आईपीएल और डोमेस्टिक क्रिकेट से सन्यास लिया

चेन्नई। भारतीय क्रिकेटर विजय शंकर ने घरेलू क्रिकेट और IPL से सन्यास लेने का एलान किया है। शुक्रवार को उन्होंने X पर भावुक पोस्ट डाला। 25 साल लंबे करियर के बाद उन्होंने BCCI, परिवार और साथ देने वाले सभी लोगों का धन्यवाद किया।

पेसर ऑलराउंडर विजय ने साफ किया है कि वे पूरी तरह क्रिकेट नहीं छोड़ रहे हैं और नए विकल्प के साथ क्रिकेट खेलना जारी रखेंगे।

विजय ने लिखा कि क्रिकेट उनके लिए सिर्फ खेल नहीं, बल्कि जिंदगी रही है। उन्होंने नागपुर में भारत के 500वें वनडे मैच में आखिरी ओवर फेंकने और 2019 वर्ल्ड कप में पहली गेंद पर विकेट लेने को सबसे यादगार पल बताया। विजय ने बताया कि करियर के दौरान उन्हें भारी नफरत और आलोचना का सामना करना पड़ा। उन्होंने कहा कि मैंने हमेशा इसे नजरअंदाज कर आगे बढ़ना चुना।

ट्रम्प वीकेंड प्रोग्राम कैंसिल कर व्हाइट हाउस लौटे, ईरान बोला- दुश्मन की बेवकूफी का जवाब देंगे ईरान पर फिर हमले की तैयारी में अमेरिका

दावा

तेल अवीव, एजेंसी

अमेरिकी राष्ट्रपति डोनाल्ड ट्रम्प अपने वीकेंड गोल्फ कार्यक्रम रद्द कर अचानक व्हाइट हाउस लौट आए हैं। इसके बाद अमेरिका और ईरान के बीच तनाव को लेकर अटकलें तेज हो गई हैं।

मीडिया रिपोर्ट्स के मुताबिक, अमेरिका ईरान के खिलाफ नए सैन्य हमलों की तैयारी कर सकता है। CBS न्यूज ने दावा किया है कि ट्रम्प प्रशासन संभावित नए हमलों की प्लानिंग पर विचार कर रहा है, हालांकि अभी अंतिम फैसला नहीं लिया गया है।

रिपोर्ट्स के अनुसार, अमेरिकी प्रशासन और सेना के कई सीनियर अधिकारियों ने भी अपने छुट्टी और



हॉलिडे प्रोग्राम रद्द कर दिए हैं। इसी बीच ईरान की सरकारी समाचार एजेंसी तस्नीम ने दावा किया कि ईरानी सेना दुश्मन की किसी भी बेवकूफी का जवाब देने के लिए पूरी तरह तैयार है।

ईरान पर हमला ना करने की अपील- सऊदी अरब, UAE और कतर ने ट्रम्प से ईरान पर हमला न करने और युद्ध की जगह कूटनीति अपनाने की अपील की है।

EU नए प्रतिबंध लगाने की तैयारी में- यूरोपीय यूनियन (EU) होर्मुज स्ट्रेट बंद कराने के आरोप में ईरानी अधिकारियों और संस्थाओं पर नए प्रतिबंध लगाए

एक्सपर्ट बोले- ईरान परमाणु कार्यक्रम पर समझौते को तैयार

तेहरान यूनिवर्सिटी के प्रोफेसर फोआद इजादी ने कहा है कि ईरान अपने परमाणु कार्यक्रम को लेकर समझौता करने के लिए तैयार है, लेकिन इसके बदले उसकी कुछ अहम शर्तें हैं।

अल जजीरा से बातचीत में इजादी ने कहा कि ईरान पहले भी ऐसा कर चुका है। उन्होंने 2015 के परमाणु समझौते का उदाहरण दिया। इजादी के मुताबिक, 2015 के परमाणु समझौते में ईरान ने यूरेनियम एन्रिचमेंट की सीमा 3.67% तक रखने पर सहमति दी थी। उन्होंने कहा कि इस स्तर पर परमाणु हथियार बनाना संभव नहीं माना जाता। साथ ही अंतरराष्ट्रीय परमाणु ऊर्जा एजेंसी (IAEA) की व्यापक निगरानी और निरीक्षण व्यवस्था भी लागू की गई थी।

होर्मुज खोलने के लिए फ्रांस का प्रस्ताव- फ्रांस ने होर्मुज स्ट्रेट खोलने के लिए संयुक्त राष्ट्र सुरक्षा परिषद में अंतरराष्ट्रीय समुद्री मिशन तैनात करने का नया प्रस्ताव तैयार किया है।

पाकिस्तान सेना प्रमुख ईरान में- पाकिस्तान सेना प्रमुख आसिम मुनीर तेहरान पहुंचे, जहां अमेरिका और ईरान के बीच तनाव कम कराने और समझौते पर चर्चा हुई।



जापानी ऑयल टैंकरने होर्मुज पार किया, इस पर 20 लाख बैरल तेल

होर्मुज स्ट्रेट में तनाव के बीच जापान का एक तेल टैंकर सुरक्षित तरीके से यह रास्ता पार कर गया है। जापानी मीडिया के मुताबिक, इडेमिट्सु मारु नाम का यह टैंकर सोमवार को जापान के आइची इलाके में पहुंच सकता है।

यह जहाज सऊदी अरब से करीब 20 लाख बैरल कच्चा तेल लेकर आ रहा है। रिपोर्ट के मुताबिक, जहाज पर मौजूद तीनों जापानी कर्मचारी सुरक्षित हैं।

दिल का दौरा, इमरजेंसी रिस्पॉन्स टीम ने कुछ ही मिनटों में बचाई जान

नई दिल्ली, एजेंसी



सुरक्षित बचा लिया।

दुबई में हुई इस पूरी घटना का वीडियो सोशल मीडिया पर तेजी से वायरल हो रहा है। लोग दुबई की तेज, आधुनिक और हाईटेक इमर-रजेंसी सेवा की जमकर प्रशंसा कर रहे हैं। वीडियो में साफ तौर पर दिख रहा है कि मेडिकल की टीम सड़क पर गिरे व्यक्ति को सीपीआर देकर जान बचाई। वीडियो में दिखाया गया है कि बचाव दल ने एक विशेष सीपीआर मशीन का इस्तेमाल किया, जो लगातार और उच्च गुणवत्ता वाले रीपोर्ट्स के अनुसार, वह व्यक्ति अचानक बेहोश हो गया और उसमें जीवन या सांस लेने के कोई लक्षण नहीं दिखे, इसलिए आसपास मौजूद लोगों ने तुरंत एम्बुलेंस को बुलाया।

फास्ट न्यूज

ट्रंप की धमकी के बीच अराधवी-मुनीर की बैठक?

नई दिल्ली। पश्चिम एशिया में बढ़ते तनाव और ईरान-अमेरिका के बीच जारी टकराव के बीच ईरान के विदेश मंत्री अब्बास अराधवी ने पाकिस्तान के सेना प्रमुख आसिम मुनीर से मुलाकात की। दोनों नेताओं के बीच शुक्रवार देर रात तक बातचीत चली, जिसमें पश्चिम एशिया की सुरक्षा स्थिति, ईरान संघर्ष और क्षेत्रीय स्थिरता से जुड़े मुद्दों पर विस्तार से चर्चा हुई।

2024 की करारी हार पर डेमोक्रेटिक पार्टी की रिपोर्ट सार्वजनिक

नई दिल्ली। अमेरिकी राष्ट्रपति चुनाव 2024 में डोनल्ड ट्रंप के हाथों कमला हैरिस की ऐतिहासिक हार के दो साल बाद डेमोक्रेटिक पार्टी ने 192 पन्नों की एक समीक्षा रिपोर्ट सार्वजनिक की है। रणनीतिकार पॉल रिचरवा द्वारा तैयार इस रिपोर्ट ने पार्टी के भीतर के गहरे मतभेदों और अंतर्विरोधों को उजागर कर दिया है। डेमोक्रेटिक रणनीतिकार पॉल रिचरवा की रिपोर्ट के मुताबिक, भारी मात्रा में चुनावी चंदा जुटाने और राष्ट्रपति जो बाइडन के रस से हटने के बाद मिले शुरुआती उत्साह के बावजूद, कमला हैरिस 2024 का राष्ट्रपति चुनाव डोनल्ड ट्रंप से हार गई।

चीन का चांद मिशन: दक्षिणी ध्रुव पर पर्यावरण और संसाधनों का करेगा सर्वेक्षण

बीजिंग। चीन का चांद अन्वेषण मिशन 'चांग'ई-7 चंद्रमा के दक्षिणी ध्रुव का पर्यावरण और संसाधन सर्वेक्षण करेगा। यह मिशन इस साल के अंत में लॉन्च किया जाएगा। यह जानकारी चीन की मानव अंतरिक्ष एजेंसी ने शनिवार को दी है।

फैसला : इनमें से एक अंडमान से सिर्फ 1100 किलोमीटर दूर, सीक्रेट जानकारी शेयर करने का भी समझौता

बांग्लादेश के दो पोर्ट अमेरिका इस्तेमाल करेगा

ढाका, एजेंसी

बांग्लादेश ने अमेरिका को दो महत्वपूर्ण बंदरगाहों के इस्तेमाल की इजाजत देने का फैसला किया है। इसके साथ ही दोनों देशों के बीच सीक्रेट जानकारी शेयर करने को लेकर भी समझौता हुआ है।

रिपोर्ट के मुताबिक, अमेरिका और बांग्लादेश के बीच कुल तीन बड़े समझौते हुए हैं। इन समझौतों के बाद बंगाल के खाड़ी रीजन में अमेरिका की मौजूदगी और प्रभाव काफी बढ़ सकता है।

अमेरिका को बांग्लादेश के चितगांव और मतारबाड़ी बंदरगाहों तक पहुंच मिलेगी। इन बंदरगाहों का इस्तेमाल अमेरिकी नौसेना और सैन्य जहाज कर सकेंगे।

इससे अमेरिका को हिंद महासागर और बंगाल की खाड़ी क्षेत्र में अपनी



सैन्य और रणनीतिक ताकत बढ़ाने में मदद मिलेगी। चितगांव बंदरगाह भारत के अंडमान-निकोबार क्षेत्र से सिर्फ 1100 किमी दूर है।

दो बंदरगाहों के इस्तेमाल का करार- अमेरिका को बांग्लादेश के चितगांव और मतारबाड़ी बंदरगाह इस्तेमाल करने की इजाजत दी जाएगी। अमेरिकी युद्धपोत और सैन्य

अमेरिका की नजर मलक्का स्ट्रेट पर

अमेरिका की खास नजर मलक्का स्ट्रेट पर है। यह दुनिया के सबसे जरूरी ट्रेड रूट्स में से एक माना जाता है। दुनिया का लगभग 60% समुद्री व्यापार इसी रास्ते से होता है। तेल, गैस और अन्य जरूरी सामानों की सप्लाई के लिए भी यह मार्ग बेहद अहम है।

एक्सपर्ट्स का मानना है कि इस इलाके में अपनी मौजूदगी बढ़ाकर अमेरिका चीन की एंकिटिविटी पर भी नजर रखना चाहता है।

रीजन में अमेरिका की सैन्य मौजूदगी बढ़ाने, समुद्री निगरानी और रणनीतिक सहयोग बढ़ाने का करार- बंगाल की खाड़ी और मलक्का स्ट्रेट

मलक्का चीन के लिए सबसे बड़ी कमजोरी

मलक्का को पूरी दुनिया के ट्रेड की लाइफलाइन कहा जा सकता है। यहां से तेल के साथ-साथ इलेक्ट्रॉनिक्स, मशीनें और बाकी सामान भी बड़ी मात्रा में एक जगह से दूसरी जगह पहुंचते हैं। चीन के लिए तो मलक्का को सबसे बड़ी रणनीतिक कमजोरी माना जाता है। चीन के करीब 80% तेल आयात इसी रास्ते से आते हैं। ये इंडस्ट्रियल इकोनमी और एक्सपोर्ट सिस्टम के लिए बेहद जरूरी है। इसी वजह से चीन लंबे समय से इस पर अपनी निर्भरता को एक कमजोरी मानता है। यही कारण है कि पूर्व चीनी राष्ट्रपति हू जिंताओ ने इसे 'मलक्का डिलेमा' कहा था।

जर्मनी के शोधकर्ताओं का कमाल 3500 साल पुराना रहस्य खुला प्राचीन लिपि को एआई ने किया डिकोड

नई दिल्ली, एजेंसी

जर्मनी के वुर्जबर्ग विश्वविद्यालय के शोधकर्ताओं ने एक एआई टूल का खुलासा किया है। ये कीलाकार लिपि में लिखी प्राचीन मिट्टी की गोलियों को पढ़ने के तरीके को बदल रहा है, जिससे अनातोलिया पर कभी प्रभुत्व रखने वाली हिती सभ्यता के अनगिनत भूले हुए रहस्यों को उजागर करने की संभावना है।

पैलियोग्राफिकम नाम का यह टूल परिष्कृत पैटर्न-पहचान प्रणाली के रूप में कार्य करता है, जो तीन हजार साल पहले मिट्टी पर उकेरे गए कीलनुमा अक्षरों में मौजूद व्यक्तिगत भिन्नताओं को स्वचालित रूप से पहचान लेता है। शोधकर्ताओं का कहना है कि यह विकास क्रांति से कम नहीं है।

वुर्जबर्ग विश्वविद्यालय में प्राचीन निकट पूर्वी अध्ययन विभाग के



प्रमुख प्रोफेसर डैनियल श्वमर ने कहा, रैपिलियोग्राफिकम हमारे काम को पूरी तरह से बदल रहा है। इससे हमें हजारों घंटों की बचत होती है। यह सॉफ्टवेयर 70,000 डिजिटाइज्ड तस्वीरों को खंगालता है, जिनमें 50 लाख से ज्यादा क्यूनिफॉर्म अक्षर मौजूद हैं और यह तुरंत ही एक जैसी या लगभग एक जैसी लिपि संरचनाओं का पता लगा सकता है। जिस काम में पहले मिट्टी के पांच टुकड़ों की बारीकी से हाथ से तुलना करने में तीन दिन लगते थे, अब वह काम महज पांच मिनट में पूरा किया जा सकता है।

तमसा संकेत

tamsa.newsiko@gmail.com

स्वत्वाधिकारी, मुद्रक, प्रकाशक विद्या देवी द्वारा कृष्णा डाइनेस्टी प्रिंटिंग प्रेस म0 न0 195 सेक्टर 6-बी, वृन्दावन योजना, रायबरेली रोड लखनऊ- 226 029 (30प्र0) से मुद्रित व प्रकाशित।

सम्पादक : विद्यादेवी

समस्त विवादों का व्याय क्षेत्र लखनऊ होगा

समाचार पत्र में प्रकाशित लेख, राजनीतिक विश्लेषण, लेखकों के अपने विचार हैं। सम्पादक का इन विचारों से सहमत होना आवश्यक नहीं है। मो-0 9415799533 R.N.I. NO. UPHIN/2021/83676